

न्यूज़ इन शॉर्ट

न्यायिक हिरासत में भेजे गए प्रो. अली, हरियाणा महिला आयोग अध्यक्ष ने लगाए गंभीर आरोप

सोनोपत, एजेंसी। हरियाणा के सोनोपत स्थित अशोक युनिवर्सिटी के सहायक प्रोफेसर अली खान महमूदाबाद को ऑपरेशन सिंदूर और भारतीय सेना की महिला कर्नल



सोफिया क्यूरीशी और विंग कमांडर व्योमिका सिंह पर कथित तौर पर आपत्तिजनक टिप्पणी करने के मामले में

न्यायिक हिरासत में भेज दिया गया है। मंगलवार को पुलिस ने प्रोफेसर अली खान को अदालत में पेश किया। पुलिस ने पुलिस ने प्रोफेसर के सात दिन के अतिरिक्त रिमांड की मांग की थी, लेकिन अदालत ने उन्हें जेल भेजने का आदेश दिया। मामले की अगली सुनवाई 27 मई को होगी। हरियाणा महिला आयोग की अध्यक्ष रेणु भाटिया ने अशोक युनिवर्सिटी में कंडोम वेंडिंग मशीन होने का सनसनीखेज खुलासा किया है। उन्होंने कहा कि यूनिवर्सिटी में सैनेटी पेड की मशीन होने की चाहिए, लेकिन कंडोम वेंडिंग मशीन लगी होना शर्मनाक है। 117 साल के बच्चे वहां पढ़ते हैं और ऐसी मशीनें गलत संदेश देती हैं। भाटिया ने दावा किया कि उनके पास यूनिवर्सिटी की तरफ से लिखित में दी गई जानकारी है, जिसमें कंडोम मशीन की मौजूदगी की पुष्टि की गई है।

अक्षय कुमार ठोकेंगे परेश रावल पर 25 करोड़ का हर्जाना ! प्रोडक्शन हाउस बोला- वर्दाश्त नहीं करेंगे

नई दिल्ली, एजेंसी। कॉमेडी सीरिल ' हेरा फेरी 3 ' एक बार



फिर से विवादों में फिर गई है। फेंचाड़जी में बाबुराव की श्रुतिको निभाने वाले अभिनेता

परेश रावल ने पिछले हफ्ते घोषणा की कि वह इस फ़िल्म का हिस्सा नहीं है। उनके इस एलान ने सभी को चौंका दिया। साथ ही उनके प्रशंसकों को काफी निराशा हुई। अब इस मामले ने एक कानूनी मोड़ ले लिया है। अक्षय कुमार की प्रोडक्शन कंपनी ने परेश रावल को नोटिस भेजकर हर्जाने की मांग की है। हिंदुस्तान टाइम्स की रिपोर्ट के मुताबिक अक्षय कुमार की प्रोडक्शन कंपनी केप ऑफ गुडफिल्म्स ने परेश रावल को कानूनी नोटिस भेजकर 25 करोड़ रुपये का हर्जाना मांगा है। प्रोडक्शन हाउस का दावा है कि कॉन्ट्रैक्ट साइन करने और शूटिंग शुरू करने के बाद रावल ने काम छोड़कर गैर-पेशेवर तरीके से काम किया है।

महाराष्ट्र सरकार का नया नियम, पहले पार्किंग दिखाओ, फिर गाड़ी खरीदो

नई दिल्ली। महाराष्ट्र के परिवहन मंत्री प्रताप सरनाईक ने सोमवार को एक बड़ा एलान किया। उन्होंने कहा कि अब




राज्य में कोई भी नया वाहन रजिस्ट्रेशन (पंजीकरण) तभी होगा जब खरीदार नगर निकाय से पार्किंग स्पेस मिलने

का प्रमाण दिखाएगा। यानी अब अगर आपके पास गाड़ी रखने की जगह नहीं है, तो गाड़ी खरीदना भी मुश्किल हो जाएगा। यह फैसला मुंबई मेट्रोपॉलिटन रिजन (एमएमआर) में लगातार बढ़ रही पार्किंग की समस्या को देखते हुए लिया गया है। सोमवार को राज्य की नई पार्किंग पॉलिसी को लेकर एक उच्चस्तरीय बैठक हुई, जिसके बाद यह घोषणा की गई। मंत्री सरनाईक ने कहा, हम राज्य में नए पार्किंग स्पॉट बनाने की योजना बना रहे हैं। डेवलपमेंट के नियमों का पालन होना चाहिए और प्लैट बनाने समय बिल्डरों को पार्किंग स्पेस देना जरूरी होगा। अगर खरीदार के पास नगर निकाय से मिला पार्किंग अलॉटमेंट सर्टिफिकेट नहीं है, तो उनकी गाड़ी रजिस्टर नहीं की जाएगी।

देश के 11 राज्यों में फैला कोरोना महाराष्ट्र में सबसे ज्यादा खतरा

नई दिल्ली, एजेंसी। कोरोना वायरस का नया स्ट्रेन अब तक 257 लोगों को अपनी चपेट में ले चुका है और इसका असर देश की राजधानी दिल्ली सहित 11 राज्यों तक हो चुका है। इससे स्वास्थ्य एजेंसियां एक बार फिर सक्रिय हो गई हैं। स्वास्थ्य विशेषज्ञों का कहना है कि कोरोना के नए स्ट्रेन की अब तक की संक्रामकता से यह संभावना दिखाई दे रही है कि यह



कोविड 19 के पहले और दूसरे म्यूटेशन की तरह बहुत संक्रामक नहीं हो सकता है।

फिर भी अन्य बीमारियों से जूझ रहे लोगों पर इसका नकारात्मक असर दिखाई दे सकता है। अन्य बीमारियों से जूझ रहे लोगों को सतर्क रहना चाहिए और कोई भी लक्षण दिखने पर तुरंत चिकित्सकों से परामर्श करना चाहिए। केंद्रीय स्वास्थ्य अधिकारियों के अनुसार,

मुख्यमंत्रियों ने हितगाहियों को किए सामग्री, चेक, केसीसी और एटीएम कार्ड वितरित

समाधान शिविर सरकार की जवाबदेही और जनसेवा का प्रतीक : सीएम साय

विजय मत, ब्यूरो दुर्रा

सरकार का काम केवल योजनाएं बनाना नहीं, बल्कि उनका लाभ अंतिम व्यक्ति तक पहुंचाना है। जब हम गांव-गांव जाकर समाधान शिविर लगाते हैं, तो यह हमारी जवाबदेही का प्रमाण है। यह कार्य वही सरकार कर सकती है, जो ईमानदारी से जनता के लिए काम करती हो। यह बात मुख्यमंत्री विष्णु देव साय ने मंगलवार को दुर्ग जिले के धमधा विकासखंड की ग्राम पंचायत मुरमंदा में आयोजित समाधान शिविर को संबोधित करते हुए कही।

मुख्यमंत्री ने कहा कि समाधान शिविर केवल एक सरकारी आयोजन नहीं, बल्कि शासन-प्रशासन की जनसामान्य के प्रति उत्तरदायित्व का जीवंत प्रमाण है। हमारी सरकार ने एक वर्ष पूर्ण होने पर जनता के समक्ष रिपोर्ट कार्ड प्रस्तुत किया था, और अब डेढ़ साल बाद पुनः जनता के बीच अपने कामकाज का रिपोर्ट दे रही है। मुख्यमंत्री ने कहा कि सुशासन तिहार के तहत दुर्ग 19 वां जिला है जहां वे सुशासन शिविर में शामिल होने के लिए पहुंचे हैं। मुख्यमंत्री ने कहा कि औचक निरीक्षण और सुशासन शिविर में लोगों से फीडबैक पाकर इस बात की खुशी



होती है कि हमारी सरकार ने डेढ़ सालों में जो काम किया है उसका लाभ जनता को मिल रहा है। मुख्यमंत्री साय ने बताया कि मुरमंदा शिविर में कुल 2630 आवेदन प्राप्त हुए, जिनमें से 2539 मामलों का मौके पर समाधान कर दिया गया। मुख्यमंत्री ने स्पष्ट किया कि शिविर में प्राप्त सभी आवेदनों का पूर्ण निराकरण किया जाएगा। मुख्यमंत्री ने आगे कहा कि हमारी सरकार हर घर तक बिजली और नल से जल पहुंचाने का काम कर रही है। उन्होंने कहा कि पूर्ववर्ती सरकार ने प्रधानमंत्री आवास योजना में 18 लाख गरीब परिवारों के हक छीनने का काम किया। गरीबों से उनका घर और छत छीनने का काम करके पूर्ववर्ती सरकार ने प्रधानमंत्री आवास योजना का बंटवारा कर दिया था।

किसान, मजदूर और बुजुर्ग हर वर्ग के लिए योजनाएं

मुख्यमंत्री ने कहा कि हमारी सरकार अपने वादे के अनुसार किसानों से प्रति एकड़ 21 डिंटल धान की खरीदी 3100 रूपए की दर से कर रही है, पिछले दो वर्षों का बोनस भी किसानों को दिया गया है। मुख्यमंत्री तीर्थदर्शन योजना के माध्यम से बुजुर्गों को तीर्थ यात्रा का अवसर मिला है। रामलला अयोध्या धाम दर्शन योजना के तहत 22000 से अधिक लोग अयोध्या दर्शन कर चुके हैं। भूमिहीन कृषि मजदूरों को 10,000 रूपए की वार्षिक सहायता दी जा रही है। स्वाभिमूर्ति कार्ड का वितरण तेजी से किया जा रहा है। मुख्यमंत्री ने भूमि रजिस्ट्री प्रणाली में सुधार का भी उल्लेख किया और बताया कि अब रजिस्ट्री के साथ ही नामांतरण स्वतः हो जाएगा, लोगों को कार्यालयों के चक्कर नहीं लगाने होंगे। यदि कोई व्यक्ति अपने बेटा-बेटों को जमीन देना चाहता है, तो 500 रूपए में दानपत्र देकर कार्य पूरा कर सकता है। मुख्यमंत्री ने बताया कि ग्राम पंचायतों में अटल डिजिटल सेवा केंद्रों की स्थापना की जा रही है। अब तक 1460 ग्राम पंचायतों में यह केंद्र शुरू हो चुके हैं, जहां प्रतिदिन 1 से 1.5 लाख रूपए तक के बैंकिंग ट्रांजेक्शन हो रहे हैं। अगले एक वर्ष में सभी ग्राम पंचायतों तक यह सुविधा पहुंचाने का लक्ष्य है। मुख्यमंत्री साय ने समाधान शिविर में प्रधानमंत्री आवास योजना के हितगाहियों को गृह प्रवेश की चाबियां, मनरेगा श्रमिकों को जॉब कार्ड, पात्र हितगाहियों को सामाजिक पेंशन, किसानों को किसान रं डिंट कार्ड, चेक और एटीएम कार्ड वितरित किए। मुख्यमंत्री साय ने अंत में कहा कि सरकार का कार्य सिर्फ शासन चलाना नहीं, बल्कि जनता की सेवा करना है। गृह शासन जनता के द्वार तक आता है, हमें असली सुशासन स्थापित होता है। सुशासन शिविर को एक मुख्यमंत्री विजय शर्मा, विधायक डोमनलाल कोर्सेवाड़ा ने भी संबोधित किया।

छत्तीसगढ़: सरकार ने बदले आयोग के अध्यक्ष, नए सिरे से बांटे गए पद

सीएम साय ने दी प्रभार में बदलाव की जानकारी

विजय मत, रायपुर

सरकार ने निगम, मंडल और आयोग के पदाधिकारियों के प्रभार में बदलाव किया है। पहले जारी किए गए आदेश को पलटते हुए सरकार ने नेताओं को दूसरे आयोग, मंडल में जिम्मेदारी दी है। मंगलवार



दोपहर निगम, मंडल और आयोग में इस बदलाव को लेकर सोशल मीडिया पर चर्चा शुरू हो चुकी थी। शाम होते-होते मुख्यमंत्री की ओर से सोशल मीडिया पर पोस्ट किया गया, इसके बाद इसकी पुष्टि हो गई। सरकार की ओर से किए गए नए बदलाव के तहत अब शालिनी राजपूत को अध्यक्ष, छत्तीसगढ़

पहलगाम आतंकी हमले पर कांग्रेस अध्यक्ष खरगे ने केंद्र को घेरा, ऑपरेशन सिंदूर को बताया छोटा सा युद्ध

विजयनगर, एजेंसी। पहलगाम आतंकी हमले को लेकर कांग्रेस अध्यक्ष मल्लिकार्जुन खरगे ने केंद्र सरकार को घेरा। उन्होंने ऑपरेशन सिंदूर को छोटा सा युद्ध बताया। कर्नाटक में कांग्रेस की समर्पण-संकल्प रैली को संबोधित करते हुए मल्लिकार्जुन खरगे ने कहा कि पहलगाम में 26 लोग इसलिए मारे गए क्योंकि मोदी सरकार ने वहां पर्यटकों को सुरक्षा मुहैया नहीं कराई। मोदी कश्मीर नहीं गए क्योंकि खुफिया एजेंसियों ने उन्हें ऐसा करने से मना किया था। केंद्र सरकार ने पर्यटकों से पहलगाम न जाने के लिए क्यों नहीं कहा? अगर उन्हें बताया गया होता, तो 26 लोगों की जान बचाई जा सकती थी। ऑपरेशन सिंदूर तो छोटा सा युद्ध है। कांग्रेस अध्यक्ष मल्लिकार्जुन खरगे के ऑपरेशन सिंदूर को छोटा युद्ध बताने वाले बयान पर भाजपा सांसद संवित पात्रा ने पलटवार किया।

शुरुआती बढ़त गंवाकर फिसला बाजार निवेशकों के डूबे 5.64 लाख करोड़ रुपए

मुंबई, एजेंसी। बीएसई मार्केट कैपिटलाइजेशन एक दिन पहले 443.67 लाख करोड़ रुपये पहुंच गया था, लेकिन मंगलवार को गिरावट के बाद यह घटकर 438.03 लाख करोड़ रुपये पर आ गया। यानी निवेशकों के वैल्यूवेशन में 5.64 लाख करोड़ रुपये की कमी आई है। घरेलू शेयर बाजार में मंगलवार को उतार-चढ़ाव के साथ लगातार तीसरे दिन लाल निशान पर क्लोजिंग हुई। शुरुआती बढ़त गंवाकर बेचमारक सूचकांक नीचे फिसल गए। हफ्ते के दूसरे कारोबारी दिन बीएसई सेंसेक्स में 873 अंक की गिरावट दर्ज की गई। तीस शेयरों वाला बीएसई सेंसेक्स 872.98 अंक या 1.06 प्रतिशत गिरकर 81,186.44

शुरुआती बढ़त गंवाकर फिसला बाजार निवेशकों के डूबे 5.64 लाख करोड़ रुपए

अंक पर बंद हुआ। कारोबार के दौरान यह 905.72 अंक या 1.10 प्रतिशत गिरकर 81,153.70 अंक पर बंद हुआ। एनएसई निफ्टी 261.55 अंक या 1.05 प्रतिशत गिरकर 24,683.90 पर आ गया।डॉलर के मुकाबले रुपया 21 पैसे की गिरावट के साथ 85.63 रुपये के भाव पर बंद हुआ। मंगलवार को सेंसेक्स और निफ्टी में 1 फीसदी की गिरावट दर्ज की गई। एचडीएफसी बैंक, रिलायंस इंडस्ट्रीज और आईसीआईसीआई बैंक जैसे ब्लू चिप्स कंपनियों में बिकवाली के चलते बाजार नीचे आया। बीएसई पर लिस्टेड सभी कंपनियों का मार्केट कैप मंगलवार को 5.13 लाख करोड़ रुपये घटकर 438.54 लाख करोड़ रुपये पर पहुंच गया।

छत्तीसगढ़ शराब घोटाले में बड़ी कार्रवाई

एसीबी-ईओडब्ल्यू की 20 से अधिक ठिकानों पर छापेमारी, पूर्व मंत्री कवासी लखमा के करीबी निशाने पर

विजय मत ब्यूरो दुर्रा/महासमुंद/रायपुर

छत्तीसगढ़ के बहुचर्चित शराब घोटाले में राज्य की एसीबी और ईओडब्ल्यू ने शनिवार सुबह तड़के बड़ी कार्रवाई को अंजाम दिया। घोटाले से जुड़े संदिग्धों और उनके सहयोगियों के 20 से ज्यादा ठिकानों पर एक साथ छापे मारकर दस्तावेजों की जांच की गई। कार्रवाई की शुरुआत भिलाई के दुर्ग जिले में तड़के सुबह 4 बजे हुई, जहां एक साथ चार गाड़ियों में पहुंची टीमों ने अलग-अलग स्थानों पर दबिश दी। एसीबी और ईओडब्ल्यू की टीमों भिलाई के आम्रपाली अपार्टमेंट (हाउसिंग बोर्ड कॉलोनी) में, अशोक अग्रवाल के घर सबसे पहले पहुंचीं। इसके बाद नेहरू नगर में बंसी अग्रवाल और विशाल केजरीवाल के यहां छपा मारा गया। वहीं, खुसीपार में विनय अग्रवाल के आवास पर दस्तावेजों की जांच की गई। सूत्रों के अनुसार, कार्रवाई के दौरान एक टीम अशोक अग्रवाल को उनके घर से पकड़कर बाहर ले गई, जबकि दूसरी टीम

इन पर हुई कार्रवाई

- बंसी अग्रवाल, अध्यक्ष, भिलाई अग्रवाल समाज; नेहरू नगर निवासी, खुसीपार में जीआई तार और वायर ड्राइंग फैक्ट्री के मालिक।
- एसके केजरीवाल, नेहरू नगर
- संजय गोयल, डायरेक्टर, स्पर्श होस्पिटल, नेहरू नगर
- विश्वास गुप्ता, बिस्टर, दुर्ग
- आशीष गुप्ता, डायरेक्टर, आशीष इंटरनेशनल होटल, सुपेला

इन सभी के पर्सों में दस्तावेजों और इलेक्ट्रॉनिक उपकरणों की गहन जांच की गई है। उनके आवास में जांच करती रही। बाद में, अग्रवाल को उनकी फेब्रीकेशन फैक्ट्री भी ले जाया गया, जहां संबंधित दस्तावेज खंगाले गए। शराब घोटाले में जांच का मुख्य केंद्र रहे अशोक अग्रवाल पूर्व अग्रवाल के आवास पर दस्तावेजों की जांच माने जाते हैं। उन पर आरोप है कि उन्होंने लखमा के साथ मिलकर कथित घोटाले को अंजाम दिया।

महासमुंद और धमतरी में भी कार्रवाई

महासमुंद जिले के सांकरा और बसना में कैलाश अग्रवाल और जय भगवान अग्रवाल के ठिकानों पर छापे मारे गए। इन स्थानों पर एसीबी-ईओडब्ल्यू की 20 सदस्यीय टीम दो वाहनों में पहुंची और घरों व प्रतिष्ठानों की तलाशी ली गई। धमतरी में अशोक अग्रवाल के दामाद सौरभ अग्रवाल के घर पर भी आठ अधिकारियों की टीम ने दस्तावेज खंगाले। यह आशंका जताई जा रही है कि अग्रवाल परिवार ने शराब कारोबार से हुई कमाई को अचल संपत्तियों में निवेश किया है।

विश्व स्वास्थ्य सभा के 78वें सत्र में बोले पीएम मोदी

स्वस्थ विश्व का भविष्य समावेशिता पर निर्भर

नई दिल्ली, एजेंसी

पीएम नरेंद्र मोदी ने जेनेवा में चल रहे विश्व स्वास्थ्य सभा के 78वें सत्र को संबोधित किया। इस दौरान उन्होंने स्वास्थ्य के लिए एक विश्व के मुद्दे पर बात की। पीएम मोदी ने कहा कि स्वस्थ विश्व का भविष्य समावेशिता, एकीकृत दृष्टिकोण और सहयोग पर निर्भर करता है।



समावेशिता भारत के मूल में है। प्रधानमंत्री नरेंद्र मोदी ने कहा कि इस साल विश्व स्वास्थ्य सभा का विषय स्वास्थ्य के लिए एक विश्व है। यह वैश्विक स्वास्थ्य के लिए भारत के दृष्टिकोण से मिलता जुलता है। जब मैंने 2023 में इस सभा को संबोधित किया था, तो मैंने एक पृथ्वी-एक स्वास्थ्य के बारे में बात की थी। उन्होंने कहा कि स्वस्थ

हाल ही में 70 वर्ष से अधिक आयु के सभी भारतीयों को शामिल करने के लिए बनाया गया है। भारत के पास हजारों स्वास्थ्य और कल्याण केंद्रों का नेटवर्क है। वे कैसर, मधुमेह और उच्च रक्तचाप जैसी बीमारियों की जांच और पता लगाते हैं। हजारों सार्वजनिक फार्मासिस्ट बाजार मूल्य से बहुत कम कीमत पर उच्च गुणवत्ता वाली दवाइयां उपलब्ध कराते हैं।

पंजाब में छह आतंकी गिरफ्तार बटाला में फेंका था ग्रेनेड

चंडीगढ़, एजेंसी। पंजाब के बटाला में पुलिस के हाथ बड़ी सफलता लगी है। बटाला पुलिस ने खालिस्तान समर्थित आतंकी संगठन बब्बर खालसा इंटरनेशनल (बीकेआई) के आतंकी मांड्यूल का भंडाफोड़ किया है। पुलिस ने गिरोह के छह सदस्यों को गिरफ्तार किया है। यह मांड्यूल विदेश में बैठे बीकेआई आतंकी मनिंदर बिल्ल और मनु अगवान ऑपरेट किया जा रहा था। इस मांड्यूल को आतंकी हरविंदर सिंह रिंदा के निर्देश पर संचालित किया जा रहा था। गिरफ्तार किए गए आरोपियों में जतिन कुमार उर्फ रोहन, बरिंदर सिंह उर्फ सज्जन, राहुल मसीह, अब्राहम उर्फ रोहित, सोहित और सुनील कुमार शामिल हैं। सभी बटाला के रहने वाले हैं। इन आरोपियों ने बटाला में शराब के ठेके के बाहर ग्रेनेड हमले की कोशिश की थी। आरोपी वहां ग्रेनेड फेंक गए थे, लेकिन ग्रेनेड फटा नहीं। जतिन ही शराब के ठेके पर ग्रेनेड हमले का मुख्य आरोपी है।

सिविल जज बनने के लिए तीन साल बतौर वकील प्रैक्टिस जरूरी, सुप्रीम कोर्ट का अहम फैसला

सुप्रीम कोर्ट ने एक अहम फैसले में कहा है कि सिविल जज जुनियर डिविजन के पद के लिए उम्मीदवार अब सीधे परीक्षा पास कर नियुक्त नहीं हो सकेगे और उन्हें तीन साल कम से कम बतौर वकील प्रैक्टिस करना जरूरी है। मुख्य न्यायाधीश जस्टिस बीआर गवई, जस्टिस एजी मसीह और जस्टिस के विनोद चंद्रन की पीठ ने अपने फैसले में कहा कि देखा गया है कि जो नए कानून सातक न्यायपालिका में नियुक्त होते हैं, उनके चलते कई समस्याएं हुई हैं। ऐसे में सभी उम्मीदवारों को न्यायपालिका में दाखिल होने के लिए कम से कम तीन साल बतौर वकील प्रैक्टिस करना जरूरी होगा।

'हर जिले में नियुक्त करें संरक्षण अधिकारी..', कोर्ट का राज्यों-केंद्र शासित प्रदेशों को निर्देश

सुप्रीम कोर्ट ने मंगलवार को सभी राज्यों और केंद्र शासित प्रदेशों (यूटी) को निर्देश दिया कि वे जिला और तालुका स्तर पर महिला एवं बाल विकास विभाग के अधिकारियों की पहचान करें और उन्हें संरक्षण अधिकारी के रूप में नियुक्त करें। संरक्षण अधिकारी का काम घरेलू हिंसा से पीड़ित महिलाओं की सुरक्षा और कल्याण सुनिश्चित करना है। जस्टिस बी.वी.नागराज और जस्टिस सत्येंश चंद्र शर्मा की बेंच ने राज्यों व केंद्र शासित प्रदेशों के मुख्य सचिवों और महिला एवं बाल/समाज कल्याण विभागों के सचिवों को निर्देश दिया कि वे घरेलू हिंसा अधिनियम के तहत अधिकारियों की संरक्षण अधिकारी के रूप में नियुक्ति सुनिश्चित करें।

संस्थापक

श्री रामसिपाही शुक्ल

मनुष्य का संस्कार अच्छा होना जरूरी है

नर और नारी एक समान है आप नारी हो या नर, संस्कार अच्छा होना बहुत जरूरी है संस्कार ठीक नहीं है तो कोई भी मनुष्य सही या गलत की पहचान नहीं कर सकता है नारी में माँ का रूप से बड़ा और कोई नहीं है क्योंकि जन्म देती है आप दूसरे को उपदेश देने से पहले खुद ही अंदर झाँक कर देखिए आप के अंदर ईश्वर मौजूद है ना तो डरता है ना ही डरता है एक बात समझ कर चाहिए आप जैसा करेंगे वैसा ही भरेगे, ईश्वर के ध्यान में लीन हो जाये तब आप समझ जायेंगे क्या अच्छा है क्या बुरा दूसरों की देखा देखी करना ठीक नहीं है आप खुद ही ऐसा सोचे यदि हम उस जगह रहते तो क्या करते कहीं जा रहा है आज का समाज इसपर ध्यान देने की जरूरत है दूसरे को दुःख को उसके बुरे वक्त में नजरअंदाज करना आपकी सबसे बड़ी भूल है हम जब अकेले थे तो माता पिता मेरे साथ थे खुश थे कहीं शिफ्ट करना भी आसान था ईश्वर सब देख रहा है आप भगवान राम से प्रेरणा लें उस समय पिता के वचन को निभाना सबसे बड़ा कर्तव्य था उन्हें यानि राजा दसरथ को श्रवण कुमार की गलती से मारे जाने पर उनके माता पिता से श्राप के कारण यह देखने को मिला जिसे उन्हें भी काफी दुःख हुआ लेकिन नियति को कौन टाल सकता है और ऐ हुआ जंगल जाना वो भी 14वर्ष के लिए इतना आसान नहीं था वो बनवास श्री राम को ही मिला था लेकिन उनके साथ माता सीता और भ्राता लखन भी गए ऐ निर्णय भी आसान नहीं होता है आप कल्पना कर देखिए आप घबराहट में बैचैन हो जायेंगे क्योंकि 14वर्ष जंगल में रहना कोई आसान काम नहीं होता है ऐ मरने जीने जैसा है लेकिन यदि आप सही में जिसे सच्चे मन से चाहते हैं उसे मौत से भी डर नहीं होता और वहीं ना तो घर है ना ही पलंग ना ही बिजली पानी और खाने हेतु गैस का सिलेंडर लेकिन हिम्मत है और यही हिम्मत उसे महान बनाता है जो दुःख में साथ है वहीं आपका सच्चा आदमी है चाहे अपना हो या पराया, माता सीता ऐसा नारी बनना इतना आसान नहीं है लेकिन जीवन में भगवान श्री राम के साथ मरने जीने की उच्छा ही पूरे विश्व में माँ के रूप में पूजन किया जाना गर्व की बात है मैं आपको कहूँ कि माँ के रास्ते पर चलना चाहिए तो बुरा भी लगेगा लेकिन जीवन में दुःख के समय खुश रहना भी आएगा।

नोट

सम्पादकीय पृष्ठ पर प्रकाशित लेख-आलेख एवं विचार लेखक के व्यक्तिगत विचार हैं अतः यह जरूरी नहीं है कि विजय मत समूह उपरोक्त लेख या विचारों से सहमत हो। किसी लेख से जुड़े सभी दावे या आपत्ति के लिए सिर्फ लेखक ही जिम्मेदार हैं।

दहेज का विरोध, पर मालदार की चाहत क्यों?

मालदार दूल्हा ढूंढने वालों, खुद से भी सवाल करो

डॉ. सत्यवान सौरभ

दहेज लेने वालों के मुंह पे थूकने से फुर्सत मिल गई हो तो थोड़ा एकलौता मालदार लड़का ढूँढने वालों के मुंह पे भी थूक दो। यह दोहरी सोच ही हमारे समाज का असली चेहरा है, जहां दहेज का विरोध सिर्फ भाषणों तक सीमित है, पर बेटियों की शादी में बड़ा बैंक बैलेंस और सरकारी नौकरी ही मापदंड बन जाते हैं। अगर बदलाव सच में चाहिए, तो यह दोहरापन भी मिटाना होगा। शादी रिश्तों का बंधन है, सौदेबाजी का खेल नहीं। सिर्फ दिखावा छोड़ो, सोच बदलो। सिर्फ नारे नहीं, असल बदलाव चाहिए। भारत में दहेज प्रथा एक ऐसा सामाजिक अभिशाप है जो आज भी गहरे तक जड़ें जमाए हुए है। दहेज लेना न सिर्फ एक अपराध है, बल्कि यह उस महिला के सम्मान का अपमान है जिसे एक बेटी, पत्नी और बहु के रूप में समाज में उच्च स्थान दिया जाता है। परंतु, यह प्रथा केवल पुरुषों के लालच तक सीमित नहीं है, बल्कि कई बार इसे बढ़ावा देने में खुद परिवार और समाज की सोच भी शामिल होती है। दहेज के विरोध में बोलना एक बात है और अपने घर की बेटियों के लिए एकलौता मालदार दूल्हा ढूँढना दूसरी। यह विरोधाभास हमारी मानसिकता की गहरी खाई को उजागर करता है। हम एक ओर दहेज का विरोध करते हैं, पोस्ट लिखते हैं, नारे लगाते हैं, और दूसरी ओर जब अपनी बेटियों की शादी की बात आती है, तो संपन्न परिवार और मोटी तनख्वाह वाले लड़के की खोज में जुट जाते हैं। यह दोहरी सोच एक ऐसी सामाजिक बीमारी है जो हमें अपने मूल्यों से दूर कर रही है। यह मानसिकता केवल दहेज तक सीमित नहीं है। यह हमारी सोच का एक व्यापक हिस्सा है जो समाज के हर पहलू में दिखाई देता है। उदाहरण के लिए, जब हम किसी लड़की के लिए लड़का देखते हैं, तो हम उसकी शिक्षा, विचारधारा, और चरित्र से अधिक उसकी आर्थिक स्थिति को महत्व देते हैं। यह सोच न केवल लड़कियों को वस्तु की तरह पेश करती है, बल्कि लड़कों पर भी आर्थिक दबाव डालती है कि वे एक आदर्श वर बनने के लिए अपने कैरियर और कमाई पर अधिक ध्यान दें। इस सोच का सबसे बड़ा उदाहरण तब देखने को मिलता है जब शादी के विज्ञापनों में अच्छे परिवार, सरकारी नौकरी, और खूब कमाने वाले लड़के की मांग की जाती है। यह केवल एक आर्थिक सुरक्षा की मांग नहीं है, बल्कि एक गहरी मानसिकता का परिचायक है, जो यह मानती है कि लड़की को खुश रखने के लिए धन ही सबसे महत्वपूर्ण तत्व है। यह न केवल विवाह को एक व्यापार बना देता है, बल्कि एक सच्चे रिश्ते की नींव को भी कमजोर करता है।

(यह लेखक के निजी विचार हैं) –साभार

शब्द पहेली - 8373

	1		2		3			
								5
					4			
6				7		8		
	9			10				11
12				13				14
15							16	17
			18				19	
20						21		
							22	

बाएँ से दाएँ

1.ईश्वरीय कृपा-4

4.कुंए पर पानी भरने का चबूतरा-4

6.दुर्बल का विलोम-3

8.सुनसान,नीरव-3

9.प्रेम प्रतिद्वंदी (उर्दू-3)

11.घोषवाक्य-2

13.चित्रपट,मायानगरी -3,2

15.सूर्य,भास्कर-2

16.उपनदी,कैनाल-3

18.व्यंग,परिहास-3

19.कौर,ग्रास-3

20.दफन करना-4

22.भूल,असावधानी-4

ऊपर से नीचे

1.अगुवा,रास्ता दिखाने वाला-4

2.सरुर,नशा,गरुर-2

3.चिंतन,विचारना-3

4.परजन भावना,गैरपन-5

5.भिड़ना,मुठभेड़-4

7.रेखा,लाईन-3

10.झांग बनना-5

12.सीमा,हद,बॉर्डर-4

14.शाखा,डाली-3

17.रिवाज,परंपरा-4

18.पाबंदी,रोक-3

21.स्वच्छ-2

शब्द पहेली -8372 का हल

ह	ज	र	त		क	र	त	ब
र	न		र	म	ल		था	ह
द			ल		म	त		ला
म	हा	न		म	ना	क	र	ना
			र		ना			
हा	थ	मा	र	ना		र	स	द
स		ई	ख		र			ल
नि	त		वा	द	क		क	द
क	र	ब	ला		म	ल	म	ल

■ Jagrutidaur.com, Bangalore

समूची मानवता का शत्रु है आतंकवाद

योगेश कुमार गोयल

जम्मू-कश्मीर दशकों से आतंक के खोफनाक साये में जी रहा है। बीते कुछ दशकों में आतकियों ने देश के अन्य हिस्सों में भी कभी किसी भरे बाजार में तो कभी किसी बस या ट्रेन में आतकियों ने निदोषों के लहू से होली खेली है। यह एक ऐसी विकराल समस्या है, जिसने न केवल हजारों लोगों की जान ली है बल्कि अनगिनत परिवारों को तबाह किया है। बच्चे अनाथ हुए, माताएं-बेटियां विधवा हुईं और बुजुर्गों की जीवन-संध्या से सहारा छीन गया। आतंकवादी ऐसे नृशंस कृत्यों के जरिए लोगों के मन में भय भरते हैं, उनका उद्देश्य हिंसा, अस्थिरता और अव्यवस्था फैलाकर समाज को तोड़ना होता है। इन विभीषिकाओं के खिलाफ देश ने जो संघर्ष किया है, उसी के सम्मान में हर साल 21 मई को 'राष्ट्रीय आतंकवाद विरोधी दिवस' मनाया जाता है। यह दिन आतंकवाद के विरुद्ध संघर्ष में शहीद हुए जवानों और नागरिकों को श्रद्धांजलि देने का अवसर है। इस दिन देशभर में लोगों को यह शपथ दिलाई जाती है कि वे हर प्रकार की हिंसा और आतंकवाद का विरोध करेंगे, शांति, अहिंसा और सहिष्णुता के सिद्धांतों में विश्वास रखेंगे और देश की एकता, अखंडता व सामाजिक सद्भाव की रक्षा करेंगे।

हाल के वर्षों में भारत ने आतंकवाद के विरुद्ध जो नीति अपनाई है, वह पहले से कहीं अधिक कठोर, रणनीतिक और सशक्त हो चुकी है। विशेषकर जम्मू-कश्मीर में सुरक्षा बलों ने जिस बहादुरी से अभियान चलाए हैं, उन्होंने आतंकी नेटवर्क को बड़ा झटका दिया है। धारा 370 हटाए जाने के बाद घाटी में हालात में धीरे-धीरे सुधार आने लगा है। सैकड़ों आतंकी मुठभेड़ों में मारे गए हैं और सुरक्षाबलों ने सीमाओं पर घुसपैठ की अनेक कोशिशें विफल की हैं।

हालांकि पूरी तरह से आतंक का खाल्ता अब भी शेष है। इसकी ताजा मिसाल 22 अप्रैल को अनंतनाग जिले के पहलगाम क्षेत्र में हुए आतंकी हमले में देखी जा सकती है। बैसरन घाटी में हुए इस हमले ने एक बार फिर स्पष्ट कर दिया कि आतंकवाद की जड़ें अभी भी पाकिस्तान में मौजूद हैं और वहां से संचालित आतंकी संगठन भारत की शांति व्यवस्था को चुनौती देने में कोई कसर नहीं छोड़ रहे हैं। इस हमले में 26 निराप्य पर्यटकों की जान चली गई थी। यह हमला ऐसे समय में हुआ, जब घाटी में आतंकी घटनाओं में गिरावट दर्ज की जा रही थी, जो भारत की कूटनीतिक और सुरक्षा नीति की सफलता का संकेत थी। इस नृशंस कृत्य के बाद भारत सरकार ने 'ऑपरेशन सिंदूर' नामक सैन्य अभियान चलाकर पाकिस्तान अधिकृत कश्मीर में स्थित आतंकी ठिकानों पर एयर स्ट्राइक की। रिपोर्टों के अनुसार, इसमें लगभग 100 से अधिक आतंकियों को मार गिराया गया और उनके अनेक अड्डों को नष्ट किया गया। यह इस बात का स्पष्ट संकेत है कि अब भारत केवल रक्षात्मक रवैया नहीं अपनाएगा बल्कि आतंक के स्रोत पर आक्रमण करेगा। पहलगाम हमले के बाद भारत ने पाकिस्तान पर चौतरफा दबाव बनाना



राष्ट्रीय आतंकवाद विरोधी दिवस पर विशेष

शुरू किया और साथ ही सिंधु जल संधि को रद्द करने का भी बेहद निर्णायक फैसला लिया गया। यह समझौता 1960 में भारत और पाकिस्तान के बीच हुआ था, जिसके अंतर्गत भारत ने पाकिस्तान को सिंधु, झेलम और चेनाब नदियों का जल उपयोग करने का अधिकार दिया था। अब यह विचार प्रबल हो गया है कि जब पाकिस्तान बार-बार आतंकियों को शरण देता है और भारत की नागरिक आबादी को निशाना बनाता है तो ऐसे में इस ऐतिहासिक संधि को बनाए रखने का कोई औचित्य नहीं रह जाता। भारत के सैन्य अभियानों ने न केवल प्रत्यक्ष रूप से आतंकियों को नुकसान पहुंचाया है बल्कि अंतर्राष्ट्रीय मंचों पर भी पाकिस्तान को अलग-थलग करने में सफलता प्राप्त की है। फाइनेंशियल एक्शन टास्क फोर्स (एफएटीएफ) ने उसे ग्रे लिस्ट में डालकर उसकी अर्थव्यवस्था पर जबरदस्त दबाव बनाया है। संयुक्त राष्ट्र और अन्य वैश्विक संस्थानों के सामने भारत ने बार-बार पाकिस्तान के दोहरे रवैये को उजागर किया है, जहां एक ओर वह शांति की बातें करता है, वहीं दूसरी ओर अपनी धरती पर आतंकियों को संरक्षण देता है। घाटी में हो रहे सकारात्मक बदलावों की जड़ में सुरक्षा बलों की बहादुरी के साथ-साथ स्थानीय जनता की बदली मानसिकता भी है। सरकारी आंकड़ों के अनुसार, अब घाटी में स्थानीय युवाओं की आतंकी संगठनों में भर्ती में काफी गिरावट आई है। पहले जहां एक साल में दर्जनों युवाओं के लापता होने की खबरें आती थीं, अब वह संख्या इक्का-दुक्का रह गई है। भारत की वर्तमान नीति 'आतंक के प्रति शून्य सहनशीलता' की है और इस नीति के हर पहलू में क्रियान्वयन दिख भी रहा है। अब आतंकी हमलों का जवाब केवल बयानबाजी तक सीमित नहीं रहता बल्कि पाकिस्तान की सीमा में घुसकर उनके ठिकानों को नेस्तनाबूद किया जाता है। यह बदलाव केवल सैन्य शक्ति के उपयोग का नहीं बल्कि जन-मन के दृढ़ संकल्प का परिचायक है। बहरहाल, बेशक आतंकवाद की कमर तोड़ी जा रही है लेकिन अब भी इसकी 'अंतिम परछाई' को मिटाना बाकी है। जब तक देश का कोई भी कोना आतंक से मुक्त नहीं होता, तब तक यह संघर्ष जारी रहना चाहिए। आतंकवाद के विरुद्ध लड़ाई केवल हथियारों से नहीं बल्कि समाज की एकजुटता, सूझबूझ और जागरूकता से ही जीती जा सकती है। हर नागरिक को यह समझना होगा कि आतंकवाद केवल सीमाओं की समस्या नहीं बल्कि मानवता का साझा दुश्मन है। आज यह आवश्यक है कि हम राष्ट्रीय आतंकवाद विरोधी दिवस के मौके पर न केवल शपथ लें बल्कि उसे व्यवहार में भी उतारें। हममें से हर व्यक्ति आतंकवाद के खिलाफ इस लड़ाई में सैनिक बने, चाहे वह सूचनाएं देकर सुरक्षा एजेंसियों की मदद करने की बात हो या बच्चों को कट्टरपंथ से दूर रखने की दिशा में पहल करने की। तभी हम एक ऐसे भारत की कल्पना कर सकेंगे, जहां शांति, सद्भाव, एकता और विकास के मूल्यों की बुनियाद पर भविष्य की इमारत खड़ी होगी।

(यह लेखक के निजी विचार हैं) – साभार

डिग्रीयां तो पढ़ाई के खर्च की रसीदें हैं - ज्ञान तो वही है जो किरदार में झलके

एडवोकेट किशन सनमुखदास भावनाती

सृष्टि में अनमोल बौद्धिक ज्ञान का धनी मानवीय प्राणी को जन्म से ही परिवार, समाज, मानवीय संपर्कों से व्यवहारिक शिक्षा और ज्ञान मिलना शुरू हो जाता है।याने जैसे जैसे मानुष बाल्य काल से बचपन और फिर युवा होता है, वैसे-वैसे व्यवहारिक ज्ञान शिक्षा के माध्यम से ऑटोमेटिक अली स्वतः संज्ञान से उसकी बौद्धिक क्षमता परिपक्व होती जाती है और फिर स्कूल कॉलेज से लेकर अनेक डिग्रियां यानें किताबी ज्ञान पाकर सोने पर सुहागा की कहावत हम पूरी करते हैं। इस तरह हम देखते हैं कि, शिक्षा दो तरह की होती है। एक किताबी शिक्षा और दूसरी व्यवहारिक शिक्षा। अगर किताबी शिक्षा के साथ साथ हमको व्याहारिक शिक्षा का ज्ञान नहीं है तो हम शिक्षित होते हुए भी अशिक्षा की श्रेणी में आयेंगे। और अगर हमको शिक्षा के साथ साथ व्यवहारिक ज्ञान भी है तो हम शिक्षित लोगो की श्रेणी में आयेंगे।

उनके किरदार में भी झलकेगा जो हमारी सदियों पुरानी संस्कृति भी रही है। इसके विपरीत हम देखते हैं कि किताबी पढ़ाई वाली डिग्रियां जिसे हम पढ़ाई के खर्च की रसीदें भी कर सकते हैं, प्राप्त करने के बाद भी इंटरनशिप या प्रैक्टिकल ट्रेनिंग लेना जरूरी होता है। केवल डिग्री के बलपर हम अपने व्यवसाय में प्रैक्टिस नहीं कर सकते या किसी जॉब में शामिल होने के बाद भी उसकी ट्रेनिंग लेनी होती है और हमारा किरदार उसमें झलकता है कि हम इसके विशेषज्ञ हैं फिर भी अक्सर देखा गया है कि बड़ी-बड़ी डिग्रियां प्राप्त करने के बाद जब सेवा करने का मौका आता है तो अनेक लोग विदेशों में जाकर सेवाएं प्रदान करते हैं और वहीं बस जाते हैं इसलिए आज हम इस ऑर्टिकल के माध्यम से चर्चा करेंगे कि डिग्रियां तो पढ़ाई की रसीदें हैं, परंतु ज्ञान तो वही है जो किरदार में झलके।

साथियों बात अगर हम किताबी ज्ञान की करें तो, परिभाषा के अनुसार जिसने किताबी ज्ञान अर्जित किया हो और स्कूल कॉलेज की परीक्षाओं को पास करके डिग्री हासिल की हो वो शिक्षित है, और जिसे अक्षर ज्ञान ना हो, वो किताबी अनपढ़ापर क्या शिक्षा का अर्थ सिर्फ केवल किताबी ज्ञान अर्जित करना ही है? एक शिक्षित इंसान के द्वारा फेंका हुआ कचरा, अगर सुबह एक किताबी अशिक्षित इंसान (सफाई कर्मचारी) उठाता है।ऐसे में किसी शिक्षित कहना चाहिए सफाई कर्मचारी को या कचरा फेंकने वाले को? आजकल की शिक्षा ऐसे ही रद्द फिकेशन की शिक्षा होती जा रही है। जहाँ मतलब समझ आए या ना आए, बस खुा मारों और पास हो जाओ।

साथियों शायद इसीलिखे किताबी पढ़े-लिखे अनपढ़ों की संख्या बढ़ती जा रही है। पिछले कुछ दशकों में शिक्षा का स्तर काफी बढ़ गया है पर शिक्षा की वैल्यू खत्म होती जा रही है। ध्यान दे तो याद आता है जहाँ कुछ साल पहले ग्रेजुएशन ही काफी था, आज पोस्ट ग्रेजुएशन,क्या पीएचडी की भी कोई वैल्यू नहीं है। तकनीकी शिक्षा पर जोर है। तकनीकी



शिक्षा गलत नहीं है पर सिर्फ तकनीकी शिक्षा से काम नहीं चलेगा।

साथियों बात अगर हम किताबी शिक्षित और किताबी अनपढ़ व्यक्तियों की करें तो, बहुत अंतर है। किताबी अनपढ़ आदमी केलकुलेटर चलाना नहीं जानता सारा हिसाब किताब उंगलियों से करना पड़ता है पढ़ा-लिखा आदमी बिना केलकुलेटर के चार में से दो घटाने के लिए भी अपनी उंगली नहीं घिसता। किताबी अनपढ़ व्यक्ति के पास अपने अनुभव के अतिरिक्त कुछ नहीं होता जबकि पढ़ा-लिखा व्यक्ति और के अनुभव भी उपयोग में ले आता है। किताबी अनपढ़ व्यक्ति अधिक प्रैक्टिकल होता है शिक्षित व्यक्ति इतनानही होता।कहीं बाहर जाने पर पढ़ा-लिखा व्यक्ति आसानी से पता ढूढ लेता है जबकि किताबी अनपढ को परेशानी होती है।एक युग था जब समाज में किताबी अनपढ बहुत थे तो उनका कामकाज भी उसी तरह चलता था ।आज किताबी अनपढ़ व्यक्ति को हर तरह की परेशानी उठनी पड़ती है। उसे पढ़े-लिखे लोगों पर आश्रित रहना पड़ता है।

साथियों बात अगर हम संस्कारों और विचारधारा की करें तो व्यवहारिक शिक्षा और ज्ञान के परिपक्व व्यक्ति अपने कुल और माता पिता की विचारधारा पर चलकर संस्कारों का परिचय देते हैं। वहीं किताबी ज्ञान डिग्री लेने वाले कुछ अपवादों को छोड़कर संस्कारों और विचारधारा में साफ फर्क दिखा देने लगते हैं अपने कुल और माता पिता की विचारधारा पुरानी और ढकोसैली लगने लगती है रिश्ते नातों में कमजोरी को बल मिलता है और विवाहित होने पर सिर्फ अपने परिवार की जवाबदारी तक सीमित हो जाते हैं जबकि व्यवहारिक ज्ञान के धनी व्यक्तियों में ऐसा नहीं है परंतु यह हम जरूर कहेंगे कि

किताबी ज्ञान वालों से अधिक ज्ञान समझ रखने वाले व्यवहारिक ज्ञान के धनी व्यक्तियों के दोनों हाथों में मलाई होती है जिससे स्थिति अनुसार प्रयोग में करते हैं स्थिति बिगड़ी तो तुम तो पढ़े लिखे हो!! हम ठहरे अनपढ़, हमको क्या समझता है!! और परिस्थिति का हमारे तरफ झुकाव रहा तो, देखो तुम तो पढ़े लिखे हो।तुम्हारी पढ़ाई लिखाई किस काम की? अच्छा हुआ हम तो अनपढ़ ही बहुत अच्छे है। साथियों बात अगर हम व्यवहारिक ज्ञान के महत्व की करें तो स्कूल में जब बच्चों से हाथ से प्रोजेक्ट बनवाए जाते हैं तो बच्चे व उनके अभिभावक बहुत खुश होते है।जबब वे खुद कैची से कामाज काटते हैं तब व्यवहारिक ज्ञान आता है। हाथ से किया हुआ कार्य हम कभी नहीं भूलते और वही जीवन में काम आता है। किताब साईकिल चलाना नहीं सिखा सकता पर हमने एक बार चला ली तो जीवन भर नहीं भूलते। अच्छे अच्छे साईंस पढ़ने वालों को यह नहीं पता होता कि एक लोहे के टुकड़े को कैसे पता चलता है कि उसके आसपास एक चुम्बक है और उसे उसी ओर जाना है? या चुम्बक को कैसे मालूम कि मुझे लोहे के टुकड़े को अपनी ओर खींचना है? यह टीवर में व्यवहारिक ज्ञान से सिखाया। एक स्कूल में बच्चों से लगभग 600 प्रोजेक्ट बनवाए, हाथ से नमकीन मिक्सचर केक, बिस्कुट इत्यादि बनावा व बेचना।

(यह लेखक के निजी विचार हैं) – साभार

दैनिक पंचांग	
21 मई 2025 को सूर्योदय के समय की ग्रह स्थिति	बुधवार 2025 वर्ष का 141 वा दिन दिशाशुल उत्तर ऋतु ग्रीष्म। विक्रम संवत् 2082 शक संवत् 1946 मास ज्येष्ठ (दक्षिण भारत में वैशाख) पक्ष कृष्ण
	तिथि नवमी 03.22 बजे रात्र को समाप्त। नक्षत्र शतभिषा 18.58 बजे को समाप्त। योग वैश्वती 00.35 बजे रात्र को समाप्त। करण तैत्तिल 16.14 बजे तदनन्तर गर 03.22 बजे रात्र को समाप्त।
ग्रह स्थिति सूर्य वृष में 07.22 बजे से चंद्र कुंभ में 06.56 बजे से मंगल कर्क में 09.10 बजे से बुध मेष में 11.26 बजे से गुरु मिथुन में 13.38 बजे से शुक्र मीन में 15.49 बजे से शनि मीन में 18.03 बजे से राहु मीन में 20.19 बजे से केतु कन्या में 22.24 बजे से	चन्द्रायु 23.2 घण्टे रवि क्रान्ति उत्तर 20° 12' सूर्य उत्तरायण कलित अहराण 1872351 जुलियन दिन 2460816.5 कलियुग संवत् 5125 कल्पाारंभ संवत् 1972949123 सृष्टि प्रारंभ संवत् 1955885123 वैारनिर्वाण संवत् 2551
राहुकाल 12.00 से 1.30 बजे तक	सूर्योदय 00.11 बजे से मौन 01.44 बजे से मेघ 03.14 बजे से
दिन का चौघड़िया लाभ 05.54 से 07.22 बजे तक अमृत 07.22 से 08.51 बजे तक काल 08.15 से 10.19 बजे तक शुभ 10.19 से 11.47 बजे तक रोग 11.47 से 01.16 बजे तक उद्देग 01.16 से 02.44 बजे तक चर 02.44 से 04.12 बजे तक लाभ 04.12 से 05.41 बजे तक	रात का चौघड़िया उद्देग 05.41 से 07.12 बजे तक शुभ 07.12 से 08.44 बजे तक अमृत 08.44 से 10.16 बजे तक चर 10.16 से 11.47 बजे तक रोग 11.47 से 01.19 बजे तक काल 01.19 से 02.51 बजे तक लाभ 02.51 से 04.23 बजे तक उद्देग 04.23 से 05.54 बजे तक
चौघड़िया शुभाशुभ- शुभलव अशु शुभ, अमृत व लाभ, मध्यम चर, अशुभ उद्देग, रोग व काल। सभी समय भारतीय मानक समय की मध्य रेखा बिन्दु के आधार पर है अतः आप अपने स्थानीय समयानुसार ही देखें।	
■ Jagrutidaur.com, Bangalore	

केंद्रीय मंत्री ज्योतिरादित्य सिंधिया का पोस्ट ऑफिस में औचक निरीक्षण, गंदगी देख उठाई झाड़ू और कर दी सफाई

विजय मत, व्यूरो, अशोकनगर

अपने तीन दिवसीय दौरे के दौरान केंद्रीय मंत्री ज्योतिरादित्य सिंधिया ने चंदेरी और ईसागढ़ क्षेत्र को करोड़ों की सौगात दी। इस दौरान सिंधिया ईसागढ़ पोस्ट ऑफिस पर औचक निरीक्षण के लिए पहुंचे। पोस्ट ऑफिस कार्यालय में उन्हें कचरा फैला दिखाई दिया। इस पर केंद्रीय मंत्री ने झाड़ू थामा और खुद ही सफाई करने लगे। इस दौरान उन्होंने वहां पर मौजूद अधिकारियों-कर्मचारियों को नियमित साफ सफाई के निर्देश दिए। सिंधिया की सादगी और अंदाज ने एक बार फिर से लोगों का दिल जीत लिया।

इसके बाद कालीटोर में ग्राम चौपाल लगाकर न सिर्फ ग्रामीणों की समस्याओं का निराकरण कराया, बल्कि आदिवासियों को



प्रोत्साहित करने के लिए उनके साथ सेरा नृत्य किया। चंदेरी में 8.8 करोड़ तो ईसागढ़ क्षेत्र में 7.3 करोड़ रुपये के निर्माण कार्यों का लोकार्पण और शिलान्यास किया। ऑपरेशन सिंदूर के चलते बने भारत पाक युद्ध के

हालातों को देखते हुए ऐन वक पर कार्यक्रम रद्द कर दिया गया था। सुबह केंद्रीय मंत्री ने चंदेरी के मेला ग्राउंड में आयोजित विभिन्न विकास कार्यों के लोकार्पण एवं शिलान्यास कार्यक्रम में

मुख्य अतिथि के रूप में शामिल हुए। सिंधिया ने कहा कि जिले के विकास का लक्ष्य ही मेरा पहला दायित्व है। मेरे लिए मेरी जनता की सेवा करना सच्ची सेवा है। इसी सेवाभाव से कार्य किए जा रहे हैं। चंदेरी के विकास के लिए हर संभव सभी आवश्यक कार्य कराए जाएंगे। चंदेरी हमारी है। उन्होंने कहा कि ललितपुर चंदेरी पिपराई तक की रेलवे लाइन के लिए सर्वे शुरू हो गया है। चंदेरी के कार्यक्रमों में शामिल होने के बाद केंद्रीय मंत्री सिंधिया ईसागढ़ क्षेत्र पहुंचे। यहां कालीटोर गांव में ग्राम चौपाल लगाकर ग्रामीणों से चर्चा की। आदिवासी समुदाय के लोगों ने पारंपरिक वेश-भूषा में अगवानी की। इस पर केंद्रीय मंत्री भी आदिवासियों के पारंपरिक नृत्य सेरा में भाग लेकर थिरेके।

मप्र में पारेषण हानि अब तक के न्यूनतम स्तर पर: तोमर

■ विद्युत नियामक आयोग के निर्धारित लक्ष्य 2.77 प्रतिशत के मुकाबले हासिल किया 2.60 प्रतिशत पारेषण हानि



विजय मत, भोपाल

ऊर्जा मंत्री प्रद्युम्न सिंह तोमर ने बताया कि प्रदेश ने विद्युत पारेषण क्षेत्र में एक बड़ी उपलब्धि हासिल करते हुए पारेषण हानि (ट्रांसमिशन लॉस) को ऐतिहासिक रूप से न्यूनतम स्तर तक लाने में सफलता प्राप्त की है। यह उपलब्धि विद्युत कर्मियों की तकनीकी दक्षता, सतत निगरानी, उन्नत प्रबंधन प्रणाली और अत्याधुनिक तकनीकी उपायों के समन्वय से संभव हो सकी है।

ऊर्जा मंत्री तोमर ने बताया कि मध्यप्रदेश राज्य विद्युत नियामक

आयोग (MPERC) द्वारा वर्ष 2024-25 के लिए निर्धारित 2.77 प्रतिशत लक्ष्य की तुलना में इस वित्तीय वर्ष में पारेषण हानि को घटाकर 2.60 प्रतिशत तक लाया गया है। यह राज्य की विद्युत कंपनियों की कार्यकुशलता और प्रतिबद्धता को दर्शाता है। यह पिछले दो वर्षों की तुलना में भी उल्लेखनीय सुधार है। वर्ष 2022-23 और 2023-24 में पारेषण हानि 2.61 प्रतिशत थी, जबकि वर्ष 2024-25 में इसमें 0.01 प्रतिशत की और गिरावट दर्ज की गई है।

विद्युत आपूर्ति की गुणवत्ता होगी बेहतर

एम.पी. ट्रांसको द्वारा किए गए नवाचारों, स्कोडा प्रणाली जैसी उन्नत तकनीकी विधियों, विद्युत बिंदुों की निरंतर निगरानी और समय-समय पर किए गए रख-रखाव के चलते यह सफलता संभव हो सकी है। कंपनी विद्युत नेटवर्क के आधुनिकीकरण और क्षमतावर्धन को दिशा में लगातार प्रयासरत है। यह सफलता न केवल प्रदेश के लिए गर्व का विषय है, बल्कि यह विद्युत आपूर्ति की गुणवत्ता को बेहतर बनाने और उम्मीदवारों को अधिक स्थिर व निर्बाध बिजली आपूर्ति सुनिश्चित करने में भी सहायक सिद्ध होगी।

पारेषण हानि में कमी के लाभ

किसी भी ट्रांसमिशन प्रणाली में पारेषण हानि के न्यूनतम स्तर पर होने से न केवल पर्यावरणीय प्रभाव कम होता है, बल्कि विद्युत उत्पादन की लागत भी घटती है। इसके अतिरिक्त, यह वोल्टेज स्तर समेत अन्य तकनीकी मानकों को स्थिर रखने में भी सहायता करता है। इससे सस्ता बिजली प्रणाली अधिक विश्वसनीय बनती है।

न्यूज़ इन शॉर्ट

प्रदेश में प्रधानमंत्री आवास योजना शहरी-2.0 में बनेंगे 10 लाख आवास भोपाल। प्रदेश में प्रधानमंत्री आवास योजना शहरी-2.0 सबके लिये आवास मिशन शुरू किया जा चुका है। यह मिशन वर्ष 2029 तक 5 वर्ष की अवधि के लिये क्रियान्वित किया जायेगा। देश भर में एक करोड़ और मध्यप्रदेश में 10 लाख नवीन आवासों के निर्माण का कार्यक्रम तैयार किया गया है। योजना का उद्देश्य सभी पात्र शहरी गरीब एवं आवासहीन परिवारों को सुरक्षित स्थायी और किफायती आवास उपलब्ध कराना है। प्रदेश में प्रधानमंत्री आवास योजना शहरी-1.0 (पीएमएवाई) में अब तक 8 लाख 50 हजार आवासों का कार्य पूरा किया जा चुका है। इस पर अब तक 22 हजार 975 करोड़ रुपये की राशि खर्च की जा चुकी है। नगरीय विकास एवं आवास विभाग के अधिकारियों को पीएमएवाई-यू-2.0 के लक्ष्य को समय-सीमा में हासिल करने के लिये निर्देश जारी किये गये हैं। प्रधानमंत्री आवास योजना शहरी-2.0 में पात्र लाभार्थी को 4 प्रमुख घटकों के माध्यम से लाभ दिया जायेगा। योजना के अंतर्गत आवेदन प्रक्रिया को सरल और पारदर्शी बनाया गया है। इच्छुक हितग्राही आवासन एवं शहरी कार्य मंत्रालय द्वारा विकसित युनिफाइट वेब पोर्टल (<https://pmapk-urban.gov.in/>) के माध्यम से ऑनलाइन आवेदन कर सकते हैं। अधिक जानकारी के लिये हितग्राही अपने संबंधित नगरीय निकाय कार्यालय में भी सम्पर्क कर सकते हैं। केन्द्र और राज्य सरकार की प्राथमिकता यह सुनिश्चित करना है कि कोई भी पात्र परिवार आवास के अभाव में न रहे।

मध्य प्रदेश में हाईकोर्ट जजों के 22 पद खाली

भोपाल। देश के विभिन्न हाईकोर्ट में बड़ी संख्या में जजों के पद खाली पड़े हुए हैं। रिक पदों पर नियुक्ति नहीं की गई है। मध्य प्रदेश के लिए 53 पद स्वीकृत हैं। कार्यरत जजों की संख्या मात्र 31 रह गई है। 22 पद खाली पड़े हुए हैं। 30 मई को मुख्य न्यायाधीश सुरेश कुमार केन तथा 2 जून को न्यायमूर्ति डीबी रमना का कार्यकाल समाप्त होने जा रहा है। हाई कोर्ट का ग्रीष्मकालीन अवकाश शुरू हो गया है। इन दोनों जजों को भी विदाई दे दी गई है। जिसके कारण मध्य प्रदेश में जजों के 22 पद रिक्त हो जाएंगे। उत्तर प्रदेश में हाईकोर्ट जजों के 160 पद स्वीकृत हैं। इसमें से 73 पद खाली पड़े हुए हैं। इसी तरह राजस्थान में 50 जजों के पद स्वीकृत हैं। 12 पद यहां पर भी खाली पड़े हुए हैं। छत्तीसगढ़ राज्य के लिए 22 पद स्वीकृत हैं। यहां पर भी जजों के छह पद खाली पड़े हुए हैं।

मप्र के श्रद्धालुओं के लिए भारत गौरव ट्रेनों की सौगात, यहीं से मिलेगा केदारनाथ के लिए हेलीकॉप्टर का कंफर्म टिकट

भोपाल। मप्र के तीर्थ यात्रियों के लिए आईआरसीटीसी ने जून और जुलाई में विशेष भारत गौरव पर्यटन ट्रेनों की घोषणा की है, जिनमें से एक ट्रेन 7 जून को नागपुर से और दूसरी 5 जुलाई को इंदौर से रवाना होगी। इन ट्रेनों की खास बात यह है कि केदारनाथ यात्रा करने वाले यात्रियों को कंफर्म हेलिकॉप्टर टिकट देने के साथ बाबा केदार के दर्शन कराए जाएंगे। भोपाल, इटारसी, बीना, उज्जैन, रतलाम जैसे मध्यप्रदेश के प्रमुख स्टेशनों से यात्री इन ट्रेनों में सवार हो सकेंगे। आईआरसीटीसी की ये दोनों ट्रेनें उत्तर और दक्षिण भारत के प्रमुख तीर्थ स्थलों की यात्रा करारंगी, जिसमें श्रद्धालुओं को पूरी यात्रा के दौरान आवास, भोजन, यात्रा बीमा, ऑनबोर्ड सुविधाएं और अनुभवी दूर गाइड्स की सेवा भी मिलेगी। यात्रियों की सुविधा के लिए ट्रेनें मध्यप्रदेश के विभिन्न शहरों से होकर गुजरेंगी, जिससे राज्य के हर कोने से श्रद्धालु इस विशेष यात्रा का हिस्सा बन सकें। आईआरसीटीसी की रीजनल मैनेजर आर भट्टाचार्य का कहना है कि पहली विशेष ट्रेन देवभूमि बड़ी केदार कार्तिक स्वामी यात्रा 7 जून 2025 को नागपुर से रवाना होगी। यह ट्रेन नागपुर, इटारसी, भोपाल, बीना, झांसी, ग्वालियर, आगरा, मथुरा होते हुए हरिद्वार पहुंचेगी। वहां से यात्रियों को रोड यात्रा द्वारा केदारनाथ, कार्तिक स्वामी और तुंगनाथ जैसे प्रसिद्ध तीर्थ स्थलों के दर्शन कराए जाएंगे। खास बात यह है कि इस यात्रा में केदारनाथ के लिए कंफर्म हेलिकॉप्टर टिकट शामिल है, जिससे श्रद्धालु बिना लंबी लाइन के सीधे हेलीपैड से बाबा केदार के दर्शन कर सकेंगे। दूसरी विशेष ट्रेन दक्षिण दर्शन यात्रा 5 जुलाई को इंदौर से रवाना होगी। यह ट्रेन इंदौर, उज्जैन, रतलाम, सिहोर, इटारसी, बैतूल और नागपुर स्टेशनों से होकर चलेगी। 9 रातों और 10 दिनों की इस यात्रा में रामेश्वरम, मद्रै, कन्याकुमारी और त्रिवेंद्रम जैसे प्रमुख तीर्थ स्थलों के दर्शन कराए जाएंगे।

मप्र के 40 जिलों में आंधी-बारिश का अलर्ट

रीवा में खंभे गिरे, करंट से किसान की मौत, धार में गाज गिरने से 3 घायल

विजय मत, भोपाल

मध्यप्रदेश में मौसम विभाग ने मंगलवार को भोपाल, इंदौर, ग्वालियर समेत 40 जिलों में तेज आंधी और बारिश का अलर्ट जारी किया है। मंगलवार सुबह रीवा के चटह गांव में बिजली के तार की चपेट में आने से एक किसान की जान चली गई। उसकी दो भैंसों की भी मौत हो गई। यहां सोमवार को आंधी-बारिश की वजह से कुछ पेड़ों के साथ बिजली के खंभे गिरे थे। किसान गोपीकृष्ण मिश्रा भैंसों को चराने ले जा रहा था। इसी दौरान 11 केवी की विद्युत लाइन की चपेट में आ गया। उधर, धार के कुक्षी में आकाशीय बिजली गिरने से तीन लोग घायल हो गए। एक बैल की मौत हो गई।



कुछ दिनों तक ऐसा ही मौसम रहेगा

सौनियर मौसम वैज्ञानिक डॉ. अरुण शर्मा ने बताया- प्रदेश में अभी साइक्लॉनिक सर्कुलेशन और टर्फ की एक्टिविटी है। इनकी वजह से अगले कुछ दिन तक बारिश और आंधी का असर बना रहेगा। कुछ जिलों में तेज बारिश भी हो सकती है।

खंडवा जिले में भी आकाशीय बिजली गिरने से चार लोग घायल हो गए। खालवा और पिपलोट क्षेत्र में हुई

इन घटनाओं में एक छात्रा की स्थिति गंभीर होने पर उसे इंदौर रेफर किया गया है।

इन जिलों में सबसे ज्यादा गर्मी रहेगी...

मौसम विभाग की मानें तो मई महीने के आखिरी दिनों में ग्वालियर, छतरपुर, नरसिंहपुर, निवाड़ी, भिंड, टोंकमगढ़, भिंड, दतिया, खरगोन, बड़वानी, खंडवा, मुरैना, राजगढ़, रायसेन, राजापुर, रघोपुरकला, शिवपुरी और विदिशा जिलों में पारा 45 डिग्री या इससे ज्यादा रहने का अनुमान है। ग्वालियर-चंबल संभाग के साथ मालवा-निमाड़ के कुछ शहरों में भी तेज गर्मी रहेगी। छतरपुर के खजुराहो और नौगांव, निवाड़ी के पृथ्वीपुर में पारा 48 डिग्री सेल्सियस तक पहुंच सकता है। भोपाल में पारा 44 से 45 डिग्री के बीच रहने का अनुमान है। जबकि इंदौर, जबलपुर और उज्जैन में भी पारा इतना रह सकता है। बड़े शहरों में ग्वालियर में सबसे ज्यादा गर्मी पड़ेगी। यहां पारा 46-47 डिग्री के बीच पहुंचने का अनुमान है।

इंदौर में 20 मई 2025 को हो रही कैबिनेट बैठक के संदर्भ में जनहित के प्रमुख मुद्दों पर सरकार जवाब दे: जीतू पटवारी

विजय मत, भोपाल

20 मई 2025 को, राजबाड़ा में देवी अहिल्याबाई होलकर की 300वीं जयंती के अवसर पर आयोजित कैबिनेट बैठक के लिए शुभकामनाएं देता हूँ। इंदौर, जो स्वच्छता और सांस्कृतिक धरोहर का प्रतीक है, आज कई गंभीर चुनौतियों से जूझ रहा है। मध्यप्रदेश कांग्रेस कमटी की ओर से, मैं निम्नलिखित पाँच ज्वलंत मुद्दों पर आपका ध्यान आकर्षित करते हुए त्वरित और पारदर्शी कार्रवाई की माँग करता हूँ। ये मुद्दे इंदौर की जनता के हित और शहर की गरिमा से सीधे जुड़े हैं।

सुप्रिम कोर्ट और हाईकोर्ट ने कर्नल सोफिया कुरैशी पर आपत्तिजनक टिप्पणी

अवैध शराब जब्त

जिले के विभिन्न थाना क्षेत्रों में छापेमारी की गई जिसमें कुल 05 स्थानों पर दबिश दी गई। उत्तम कार्रवाई में 30 लीटर अवैध कच्ची महुआ शराब जप्त की गई जिसकी कुल कीमत 3000 रुपए है। सभी आरोपियों के विरुद्ध आबकारी अधिनियम के तहत प्रकरण दर्ज कर आवश्यक कानूनी कार्रवाई की गई।

इंग्लैंड दौरे के लिए फिटनेस हासिल करने में लगे हैं सरफराज

नई दिल्ली, एजेंसी

बल्लेबाज सरफराज खान ने इंग्लैंड दौरे की तैयारियां शुरू कर दी हैं। सरफराज को इंडिया ए टीम इस दौरे में इंग्लैंड लायंस के खिलाफ दो मैच खेलनी। वहीं एक अभ्यास मैच भारतीय टीम से होगा। पिछले कुछ समय में सरफराज का वजन बढ़ा था जिसके कारण उनपर सवाल भी उठे थे। इसी को देखते हुए अब इस बल्लेबाज ने फिटनेस पर जोर देना शुरू कर दिया है। इसी के तहत ही सरफराज कड़े सख्त डाइट प्लान का पालन कर रहे हैं। इससे उन्होंने तकरीबन 10 किलो वजन घटाया है। सरफराज ने



अभी तक विदेश में कोई टेस्ट मैच नहीं खेला है। उन्होंने 2024 में इंग्लैंड के खिलाफ अपना डेब्यू किया था। सरफराज को इंग्लैंड लायंस के खिलाफ दो टेस्ट के लिए इंडिया ए टीम में शामिल किया गया है। वह इस अवसर पर बेहतर प्रदर्शन कर भारतीय टीम में

अपनी दावेदारी पेश करना चाहते हैं।

सरफराज अपनी फिटनेस के लिए उबली हुई सब्जियों के साथ ही चिकन खा रहे हैं। वह दिन में दो बार अभ्यास भी कर रहे हैं। आउटसाइड ऑफ स्टंप गेंदों पर कैसे शॉट खेलना है, इसपर काम

कर रहे हैं। यह इंग्लैंड के हालातों में जरूरी है क्योंकि वहां गेंद स्विंग करती है।

सरफराज को ऑस्ट्रेलिया के खिलाफ 5 मैचों की टेस्ट सीरीज के दौरान एक भी मैच खेलने का अवसर नहीं मिला था। उन्होंने अंतिम बार न्यूजीलैंड के खिलाफ मुंबई के वानखेड़े स्टेडियम में तीसरा टेस्ट खेला था। अपने करियर में अब तक खेले गए 6 मैचों में सरफराज ने 37.10 की औसत से एक शतक और तीन अर्द्धशतक के साथ 371 रन बनाए हैं। अब तक के करियर का उनका एकमात्र शतक न्यूजीलैंड के खिलाफ था। जब उन्होंने

बेंगलुरु में शानदार 150 रन बनाए थे। इससे पहले उन्होंने मुंबई के लिए नाबाद 222 रन की धमाकेदार पारी खेली थी। जिससे टीम को इरानी कप जीतने में अहम भूमिका निभाई थी।

सरफराज अनुभवी खिलाड़ियों रोहित शर्मा और विराट कोहली के संन्यास के बाद खाली हुई जगह के लिए अपनी दावेदारी पेश करना चाहते हैं। सरफराज का लक्ष्य इंडिया ए के लिए सीरीज में अच्छा प्रदर्शन कर टेस्ट सीरीज खेलने का अवसर पाना है। वह अपने पिता नौशाद खान के मार्गदर्शन में कड़ी मेहनत कर रहे हैं ताकि विदेशी टेस्ट पास कर सकें।

टेबल टेनिस



दोहा में पुरुषों के आईटीटीएफ विश्व टेबल टेनिस के युगल मुकाबलों में भाग लेती हुई रोमानियाई जोड़ी।

पोटिंग बोले- सरल और प्रभावी रवैये से पंजाब किंग्स को सफलता मिली



जयपुर। पंजाब किंग्स टीम के कोच रिकी पोर्टिंग टीम के प्लेऑफ में पहुंचने से बेहद उत्साहित हैं। पोर्टिंग ने ड्रेसिंग रूम में टीम की प्रशंसा करते हुए कहा कि टीम ने इस सत्र में अब तक जबरदस्त खेल दिखाया है। उसने खिलाड़ियों की दृढ़ता की प्रशंसा की। पोर्टिंग ने कहा कि खिलाड़ियों ने टूर्नामेंट की शुरुआत से ही एक सरल पर प्रभावी रवैया अपनाया है, जिससे विपरीत हालातों में भी वे अपना स्वाभाविक खेल दिखा पाये। बल्लेबाजी इकाई के साथ अपनी खुशी व्यक्त करते हुए जिन्होंने राजस्थान रॉयल्स के खिलाफ शानदार प्रदर्शन के लिए युवा नेहरू वेदरा की जमकर तारीफ की। नेहरू ने केवल 37 गेंदों पर ही 70 रन बनाए। पोर्टिंग ने कहा, आपने जो किया उससे आप विरोधी टीम पर दबाव बनाने में सफल रहे। आपको इस प्रारूप में आगे भी ऐसा करना ही होगा। उन्होंने शाशंक सिंह की भी प्रशंसा की। साथ ही कहा कि

आईपीएल प्लेऑफ में जगह बनाने दिल्ली कैपिटल्स और मुंबई इंडियन्स में आज होगा मुकाबला

मुंबई, एजेंसी

इंडियन प्रीमियर लीग (आईपीएल) में बुधवार को मुंबई इंडियन्स और दिल्ली कैपिटल्स का मुकाबला होगा। इस मुकाबले में दोनों ही टीमों जीत हासिल कर प्लेऑफ के लिए अपनी दावेदारी पक्की करने उतरेगी। इस मैच में दोनों ही टीमों जीत की दावेदार हैं पर मुंबई इंडियंस को घरेलू मैदान का लाभ मिलेगा। इसके अलावा पिछले कुछ मैचों में उसका प्रदर्शन दिल्ली से बेहतर रहा है जिसका लाभ भी उसे मिलेगा। प्लेऑफ के बचे हुए एक स्थान के लिए अब ये दोनों ही दावेदार हैं क्योंकि एक अन्य दावेदार लखनऊ सुपरजायंट्स सनराइजर्स हैदराबाद से हुए मुकाबले में हार से दौड़ से बाहर हो गये हैं। वहीं गुजरात टाइटन्स, पंजाब किंग्स और रॉयल चैलेंजर्स बेंगलुरु पहले ही प्लेऑफ में पहुंच गयी हैं। अब तक के प्रदर्शन पर नजर डालें तो इस सत्र में दिल्ली ने शुरुआती मुकाबलों में लगातार जीत हासिल की थी पर पिछले छह मैच में सिर्फ एक जीत दर्ज कर पाई है



जिसके कारण उसपर दबाव रहेगा। उसके बल्लेबाज और गेंदबाज भी लय में नजर नहीं आ रहे। वहीं दूसरी ओर मुंबई को शुरुआती मैच में हार मिली थी पर एक बार जीत की लय मिलने के बाद उसने पीछे मुड़कर नहीं देखा है। अंकों की बात करें तो मुंबई इंडियंस के 14 अंक हैं। वहीं दिल्ली कैपिटल्स के 13 अंक हैं और इस स्तर पर आने के बाद दोनों के पास ही प्लेऑफ में जगह बनाने का मौका है। एक जीत से जहां मुंबई 16 वहीं दिल्ली 15 अंकों पर पहुंच जाएगी। ऐसे में

कैपिटल्स को आगे बढ़ने के लिए अपने बचे हुए दोनों मुकाबले जीतने की जरूरत है, वहीं मुंबई के लिए एक जीत ही काफी है। दोनों टीमों को अपने अंतिम मैच पंजाब किंग्स से खेलने हैं। मुंबई इंडियंस के खिलाड़ी लय में हैं जिसका लाभ उसे मिलेगा। इस मैच में जीत से मुंबई की टीम प्लेऑफ में पहुंच जाएगी पर वह हारी तो 24 मई को दिल्ली और पंजाब के बीच होने वाले मुकाबले के परिणाम पर उसका प्लेऑफ में जाना तय होगा।

दोनों ही टीमों इस प्रकार हैं

मुंबई इंडियन्स- हार्दिक पांड्या (कप्तान), रोहित शर्मा, सुर्यकुमार यादव, रवीन ब्रिज, रयान रिक्लेटन, श्रीजीत कृष्णन, वेवन जैकब्स, तिलक वर्मा, नमन धीर, विल जैक्स, मिचेल सेंटनर, राज अंगद बावा, रघु कुमार, कॉथैन बॉश, ट्रेट बोल्ट, कर्ण शर्मा, दीपक चाहर, अंधिनी कुमार, रिस टॉपले, वीएस पेनमेल्सा, अर्जुन तेंदुलकर, मुजीब उर रहमान और जसप्रीत बुमराह।

दिल्ली कैपिटल्स- अक्षर पटेल (कप्तान), मुस्ताफिज़ुर रहमान, अभिषेक पोरेल, करुण नायर, लोकेश राहुल, ट्रिस्टन स्टक्स, आशुतोष शर्मा, विषाज निगम, कुलदीप यादव, मोहित शर्मा, मुकेश कुमार, समीर रिजवी, दर्शन नालकांडे, निपुणना विजय, दुस्मन्त चमीरा, फाफ डु प्लेसी, टी नटराजन, अजय जादव मंडल, अनवत कुमार एल और माधव तिवारी।

एशिया कप से भारतीय टीम के हटने की खबरें गलत: बीसीसीआई



■ सचिव सैकिया बोले, अभी तक इस मामले में कोई फैसला नहीं हुआ

मुंबई, एजेंसी

भारतीय क्रिकेट बोर्ड (बीसीसीआई) ने भारतीय टीम के एशिया कप से हटने की खबरों को गलत बताया है। बीसीसीआई सचिव देवजीत सैकिया ने कहा है कि इस प्रकार की जो भी रिपोर्ट आई हैं वे आधारहीन हैं क्योंकि हमने अभी तक एशिया कप को लेकर कोई फैसला नहीं किया है। वहीं इससे पहले कई मीडिया रिपोर्टों में दावा किया गया था कि भारतीय टीम अगले महीने श्रीलंका में होने वाले महिला इमर्जिंग टीम एशिया कप और सितंबर में होने वाले पुरुष एशिया कप में भाग नहीं लेगी क्योंकि एशियाई क्रिकेट

परिषद (एसीसी) का प्रमुख एक पाकिस्तानी मंत्री मोहसिन नकवी है। एशिया कप सितंबर में भारत में होना है जबकि महिला एमर्जिंग टीम एशिया कप की मेजबानी श्रीलंका को मिली है। सैकिया ने कहा, ऐसी सभी खबरें आधारहीन हैं क्योंकि अभी तक बीसीसीआई ने आगामी एसीसी आयोजनों के संबंध में ना तो कोई चर्चा की है और ना ही कोई कदम उठाया है, एसीसी को कुछ लिखना तो दूर की बात है। उन्होंने साथ ही कहा, इस समय हमारा पूरा ध्यान आईपीएल और उसके बाद होने वाली इंग्लैंड सीरीज पर है। एशिया कप या किसी अन्य एसीसी इवेंट को लेकर कोई बात नहीं हुई है। साथ ही कहा जब भी एशिया कप को लेकर बात होगी उसकी जानकारी मीडिया को दी जाएगी।

बिजनेस

सोना 92,850 रुपए प्रति 10 ग्राम, चांदी 95,000 रुपये के करीब सोने के भाव घटकर 93,000 के नीचे, चांदी में भी नरमी

नई दिल्ली, एजेंसी

सोने-चांदी के वायदा भाव मंगलवार को गिरावट के साथ खुले। घरेलू बाजार में सोने के भाव 92,850 रुपये, जबकि चांदी के भाव 95,000 रुपये के करीब कारोबार कर रहे हैं। अंतरराष्ट्रीय बाजार में भी सोने चांदी के वायदा भाव में नरमी देखी जा रही है। सोने के वायदा भाव की शुरुआत नरमी के साथ हुई। मल्टी कमांडीटी एक्सचेंज पर सोने का बेंचमार्क जून कॉन्ट्रैक्ट 296 रुपये की गिरावट के साथ 93,001 रुपये के भाव पर



खुला। पिछला बंद भाव 93,297 रुपये था। इस समय यह 416 रुपये की गिरावट के साथ 92,881 रुपये के भाव पर कारोबार कर रहा था। चांदी के वायदा भाव की शुरुआत सुस्त रही। एमसीएक्स पर चांदी का

बेंचमार्क मई कॉन्ट्रैक्ट आज 128 रुपये की गिरावट के साथ 95,325 रुपये पर खुला। पिछला बंद भाव 95,453 रुपये था। इस समय यह 446 रुपये की गिरावट के साथ 95,007 रुपये के भाव पर कारोबार कर रहा था। वैश्विक बाजार में सोने-चांदी के वायदा भाव के भाव में नरमी देखने को मिल रही है। कामेक्स पर सोना 3,233. डॉलर प्रति औंस के भाव पर खुला। पिछला बंद भाव 3,233.50

डॉलर प्रति औंस था। इस समय यह 25.30 डॉलर की गिरावट के साथ 3,208.20 डॉलर प्रति औंस के भाव पर कारोबार कर रहा था। सोने के वायदा भाव पिछले महीने 3,509.90 डॉलर के भाव पर ऑल टाइम हाई पर पहुंच गए थे। कामेक्स पर चांदी के वायदा भाव 32.50 डॉलर के भाव पर खुले, पिछला बंद भाव 32.50 डॉलर था। इस समय यह 0.16 डॉलर की गिरावट के साथ 32.34 डॉलर प्रति औंस के भाव पर कारोबार कर रहा था।

कोल इंडिया की सब्सिडियरी कंपनी का आईपीओ जल्द

नई दिल्ली, एजेंसी

नवरत्न कंपनी कोल इंडिया की सब्सिडियरी कंपनी का आईपीओ आने वाला है। कोल इंडिया ने कहा है कि बीसीसीएल और सीएमपीडीआई ने लिस्टिंग की प्रक्रिया की शुरुआत कर दी है। जल्द ही सेबी के पास ड्राफ्ट पेपर्स फाइनल कर दिया जाएगा। पत्रकारों से बातचीत के दौरान कोल इंडिया लिमिटेड वरिष्ठ अधिकारी ने कहा कि हम जल्द ही डीआरएचपी फाइनल कर देंगे। बता दें कि डीआरएचपी पब्लिक लिस्टिंग के प्राइमरी

डॉक्यूमेंट है। उन्होंने बताया कि आईपीओ के लिए बुक रनिंग लीड मैनेजर नियुक्त कर लिया गया है। कोयला मंत्रालय ने पहले ही बता दिया था कि भारत कोकिंग कोल लिमिटेड और सेंट्रल माइन प्लानिंग एंड डिजाइन इंस्टीट्यूट की लिस्टिंग होगी। कोल इंडिया के शेयरों का भाव सोमवार को बाजार के बंद होने के समय पर 0.44 प्रतिशत की गिरावट के साथ 402.90 रुपये पर था। बीते 3 महीनों के दौरान कोल इंडिया के शेयरों की कीमतों में 11 प्रतिशत की तेजी आई है।

आईटीआर भरने की आखिरी तारीख 31 जुलाई

आईटीआर फार्म 1 से 7 तक को नोटिफाई



नई दिल्ली, एजेंसी

नए वित्तवर्ष की शुरुआत होने के बाद से डेढ़ महीने से भी ज्यादा वक्त बीत गया है, लेकिन अभी तक आईटीआर दाखिल करने के मामले में कोई फुर्तत नहीं मिली है। इनकम टैक्स विभाग ने आईटीआर फार्म 1 से 7 तक को नोटिफाई कर दिया है, लेकिन काफी लोगों को इसकी तैयारी में मुश्किलें आ रही हैं। वित्तवर्ष 2024-25 के लिए इनकम टैक्स रिटर्न भरना है, लेकिन फॉर्म भरने के लिए वक्त न मिलने के कारण इनकम टैक्सपेयर्स की चिंताएं बढ़ रही हैं। 31 जुलाई से पहले अपना आईटीआर भरने वाले लोगों को तैयार रहना चाहिए और स्वीकृति समय से पहले जमा करने का पूरा लाभ उठाना चाहिए। करदाताओं को इस बार उनके नियोक्ताओं द्वारा दिए जाने वाले फॉर्म 16 के साथ

भी कई समस्याएँ हो रही हैं। फॉर्म 16 में की गई परिवर्तनों और दोबारा फॉर्म प्राप्त करने की तारीख के बीच, करदाताओं को अपनी टैक्स रिटर्न भरने में मुश्किलें आ रही हैं। ऐसे में टैक्सपेयर्स को ध्यान देने की जरूरत है कि वे अपने आईटीआर फॉर्म को समय पर भरें और खुद को अनावश्यक जुर्मानों से बचाएं। आईटीआर भराए बिना छूटने के चुक जाने वाले करदाताओं के लिए भी विभिन्न अवसर हाल में किए गए हैं, जिनमें खास छूट की शुरुआत से लेकर आकस्मिक या आर्थिक संकट की स्थिति में आईटीआर दाखिल करने के लिए अत्यंत जरूरी है। समय के साथ चलते रहना, समय पर दाखिला करना और सबसे महत्वपूर्ण बात, सही जानकारी और प्रस्तुति के साथ आईटीआर दाखिल करना, टैक्सपेयर्स के लिए महत्वपूर्ण है।

सेंसेक्स 873 अंक गिरकर 81,186 पर बंद, निफ्टी 262 अंक लुढ़का

ऑटो और रियल्टी शेयरों में सबसे ज्यादा बिकवाली, बोराना वीव्स का आईपीओ ओपन हुआ

मुंबई, एजेंसी

हफ्ते के दूसरे कारोबारी दिन आज यानी 20 मई को सेंसेक्स 873 अंक गिरकर 81,186 के स्तर पर बंद हुआ। निफ्टी में 262 अंक की गिरावट रही, ये 24,684 के स्तर पर पहुंच गया। सेंसेक्स के 30 में से 27 शेयरों में गिरावट और 3 में तेजी रही। ज़ोमेटो का शेयर 4.10 प्रतिशत की गिरा। मारुति और अल्ट्राटेक सीमेंट सहित कुल 14 शेयरों में 2.8 प्रतिशत तक गिरावट रही। टाटा स्टील में मामूली तेजी रही। निफ्टी के 50 शेयरों में से 42 गिरकर बंद हुए। ऑटो, मीडिया और रियल्टी में करीब 2 प्रतिशत की गिरावट है। NSE के ऑटो सेक्टर में 2.17 प्रतिशत, हेल्थकेयर में 1.41 प्रतिशत, रियल्टी में 1.11 प्रतिशत, मीडिया और फार्मा में 1.36 प्रतिशत की गिरावट रही। अमेरिका और भारत के बीच संभावित व्यापार समझौते को लेकर मार्केट की उम्मीदें कम



हो रही हैं। निवेशक अब बातचीत पर क्लेरिटी चाहते हैं। क्योंकि चीन और ब्रिटेन ने अमेरिका के साथ डील फाइनल कर ली है। मूडीज ने अमेरिका की क्रेडिट रेटिंग कम करके Aav कर दिया है। इससे मार्केट सेंटिमेंट प्रभावित हुआ है। अमेरिका की क्रेडिट रेटिंग में गिरावट ने फाइनेंशियल मार्केट को प्रभावित किया है। नए पॉजिटिव ट्रिगर की कमी- पिछले कुछ सेशन में भारतीय शेयर बाजार नए ट्रिगर्स की कमी के चलते एक लिमिट में रहा है। टैरिफ और जियो-पॉलिटिकल टेंशन के बाद, बाजार लाभ को

बनाए रखने के लिए चौथी तिमाही के GDP और इनकम ग्रोथ का इंतजार कर रहा है। जून में RBI और स्फेडरल रिजर्व की मीटिंग भी घरेलू बाजार को प्रभावित करेंगी। मुनाफा वसूली- पिछले कुछ सेशन से बाजार लगातार बढ़ता रहा है। ऐसे में जियो-पॉलिटिकल टेंशन और भारत-पाक संघर्षों के अनिश्चितता के चलते बाजार में हर तेजी के बाद निवेशक मुनाफावसूली कर रहे हैं। इससे बाजार में गिरावट हो रही है। विदेशी निवेशक बाजार को लेकर सतर्क हैं- बढ़े हुए वॉल्यूएशन, मिक्सड आर्निंग और ट्रेड डील में

देरी के लेकर बढ़ती चिंताओं के बीच, विदेशी पोर्टफोलियो निवेशकों ने 19 मई को केश सेगमेंट में 525.95 करोड़ मूल्य के भारतीय शेयर बेचे। बोराना वीव्स लिमिटेड का आईपीओ यानी इनिशियल पब्लिक ऑफरिंग आज से निवेशकों के लिए ओपन हो गया है। इन्वेस्टर इस इश्यू के लिए 22 मई तक बोली लगा सकेंगे। कंपनी के शेयर 27 मई को बॉम्बे स्टॉक एक्सचेंज और नेशनल स्टॉक एक्सचेंज पर लिस्ट होंगे। इस इश्यू के जरिए कंपनी कुल 145 करोड़ रुपए जुटाना चाहती है। इसके लिए कंपनी करीब 67 लाख फ्रेश शेयर्स जारी करेगी। इश्यू में कंपनी के मौजूदा निवेशक या प्रमोटर ऑफर फॉर सेल यानी OFS के जरिए एक भी शेयर नहीं बेचेंगे। हफ्ते के पहले कारोबारी दिन यानी सोमवार, 19 मई को सेंसेक्स 271 अंक नीचे 82,059 पर बंद हुआ।

रुपया गिरावट के साथ हुआ बंद

मुंबई। अमेरिकी डॉलर के मुकाबले भारतीय रुपया बुधवार को 17 पैसे की गिरावट के साथ ही 85.59 पर बंद हुआ। आज सुबह घरेलू शेयर बाजारों में नरम रुख और विदेशी पूंजी की निकासी से रुपया शुरुआती कारोबार में 13 पैसे कमजोर होकर 85.55 प्रति डॉलर पर आ गया। वहीं अंतरबैंक विदेशी मुद्रा विलिमय बाजार में रुपया 85.47 प्रति डॉलर पर खुला। फिर डॉलर के मुकाबले 85.55 पर आ गया, जो पिछले बंद भाव से 13 पैसे की गिरावट दिखाता है। रुपया सोमवार को अमेरिकी डॉलर के मुकाबले 85.42 पर बंद हुआ। इस बीच छह प्रमुख मुद्राओं के मुकाबले अमेरिकी डॉलर की स्थिति को देखते हुए वाला डॉलर सूचकांक 0.06 प्रतिशत की गिरावट के साथ 100.36 पर रहा।

एम्बेसी रीट ने 2,000 करोड़ रुपये का जुटाया ऋण

नई दिल्ली। एम्बेसी ऑफिस पार्क्स रीट ने शेयर बाजार को मंगलवार को दी सूचना में बताया कि कंपनी ने तीन साल की अवधि के लिए 7.21 प्रतिशत की ब्याज दर पर 2,000 करोड़ रुपये का 'कूपन-बेयरिंग' कर्ज जुटाया है। एम्बेसी रीट के मुख्य कार्यपालक अधिकारी ने कहा कि यह नवदेन एम्बेसी रीट के मजबूत वही-खाते को दर्शाता है। साथ ही भारत के वाणिज्यिक रियल एस्टेट क्षेत्र में अग्रणी ऋणदाता के रूप में हमारी स्थिति को मजबूत करता है। यह पुनर्वित्त हई थी भविष्य के वृद्धि अवसरों को भुनाने के लिए अच्छी स्थिति में लाता है। एम्बेसी रीट के खंड में 4.03 करोड़ वर्ग फुट का पूर्ण परिचालन क्षेत्र शामिल है और इसमें विश्व की 272 अग्रणी कंपनियां कार्यरत हैं।

डीएलएफ का मार्च तिमाही में मुनाफा बढ़कर 1,282 करोड़ पहुंचा

नई दिल्ली। डिजाइन रियल्टी कंपनी डीएलएफ लिमिटेड का मार्च तिमाही में मुनाफा 39 प्रतिशत बढ़कर 1,282 करोड़ रुपये पर पहुंच गया है, जबकि समूचे वित्त वर्ष 2024-25 में इसकी वित्तीय वृद्धि 21,223 करोड़ रुपये के रिकॉर्ड स्तर पर पहुंच गई। डीएलएफ ने कहा कि उसकी वित्तीय वृद्धि पिछले वित्त वर्ष 2023-24 के 14,778 करोड़ रुपये के मुकाबले वित्त वर्ष 2024-25 में 44 प्रतिशत बढ़ गई। गुरुग्राम स्थित बेहद आलीशान आवासीय परियोजना 'द डेवेलियाज' में बंपर वृद्धि की इसमें अहम भूमिका रही है। देश की अग्रणी रियल एस्टेट कंपनी का वित्त वर्ष 2024-25 की मार्च तिमाही में मुनाफा 39 प्रतिशत बढ़कर 1,282.2 करोड़ रुपये हो गया जबकि इससे पिछले वित्त वर्ष में 7,223.53 करोड़ रुपये था।

ऑस्ट्रेलियाई केंद्रीय बैंक ने प्रमुख नीतिगत दर घटाकर 3.85 प्रतिशत की

मेलबर्न। ऑस्ट्रेलिया के केंद्रीय बैंक ने मंगलवार को अपनी प्रमुख नीतिगत दर में कटौती की। एक चौथाई प्रतिशत की कटौती के साथ अब यह 3.85 प्रतिशत है। ऑस्ट्रेलिया के रिजर्व बैंक ने अपनी प्रमुख ब्याज दर को 4.1 प्रतिशत से घटाकर 3.85 प्रतिशत किया। अक्टूबर 2020 के बाद से फरवरी में पहली बार इसे 4.35 प्रतिशत से घटाया गया था। ब्याज दरों में कटौती की उम्मीद बनी हुई थी हालांकि पिछले सप्ताह अमेरिका और चीन के शुल्क वृद्धि को 90 दिन के लिए टालने पर सहमति बनने के बाद इसकी संभावना थोड़ी कम हो गई थी। बैंक मुद्रास्फीति को दो प्रतिशत से तीन प्रतिशत के बीच के लक्ष्य दायरे की ओर ले जाने के लिए ब्याज दरों को समायोजित करता है। मुद्रास्फीति भी पिछले तीन महीनों से 2.4 प्रतिशत पर स्थिर है। हालांकि अंतिमिहित आंकड़ा 2024 की अंतिम तिमाही में 3.2 प्रतिशत था। जनवरी-मार्च में बेरोजगारी दर अक्टूबर-दिसंबर तिमाही के 4.0 प्रतिशत से बढ़कर 4.1 प्रतिशत हो गई, लेकिन यह अपेक्षाकृत कम बनी हुई है।

न्यूज़ इन शॉर्ट

राष्ट्रीय आतंकवाद विरोधी दिवस: मुख्यमंत्री साय ने किया एकजुटता का आह्वान, शहीदों को दी श्रद्धांजलि

रायपुर। मुख्यमंत्री विष्णु देव साय ने राष्ट्रीय आतंकवाद विरोधी दिवस (21 मई) पर प्रदेशवासियों से आतंकवाद के विरुद्ध एकजुट होने का आह्वान किया है। उन्होंने कहा कि भारत की सुरक्षा, शांति, सद्भाव और अखंडता को बनाए रखने में देश ने सत्येक नागरिक को संकल्पित होना चाहिए। मुख्यमंत्री ने कहा कि आतंकवाद, नक्सलवाद और भ्रष्टाचार जैसी देशविरोधी प्रवृत्तियों की जड़ें समाप्त करना हम सभी की साझा जिम्मेदारी है। यही हमारे शहीद जवानों और मासूम नागरिकों के प्रति सच्ची श्रद्धांजलि होगी। मुख्यमंत्री श्री साय ने कहा कि हाल ही में 22 अप्रैल को जम्मू-कश्मीर के पहलगाम में निर्दोष पर्यटकों पर हुए कारवारपूर्ण आतंकी हमले के बाद प्रधानमंत्री नरेंद्र मोदी के नेतृत्व में देश ने सत्येक कारवाई करते हुए ऑपरेशन सिंदूर के माध्यम से आतंकवाद को करारा जवाब दिया है। यह अभियान आतंकवाद के खिलाफ भारत की निर्णायक नीति और अडिय संकल्प का प्रतीक है। मुख्यमंत्री श्री साय ने कहा कि भारत ने आतंकवाद के खिलाफ हज़ीरो टॉलरेंसहू की नीति को अपनाया है और यह स्पष्ट कर दिया है कि देश की संभ्रभुता पर किसी भी प्रकार का हमला बर्दाश्त नहीं किया जाएगा। मुख्यमंत्री ने सभी नागरिकों से अपील की कि वे एकजुट होकर आतंकवाद, उग्रवाद और अन्य राष्ट्रविरोधी ताकतों का डटकर मुकाबला करें, ताकि एक सुरक्षित, शांतिपूर्ण और समृद्ध भारत का निर्माण सुनिश्चित किया जा सके।

तेलीबांधा में नशीली टेबलेट बेचते 2 युवक गिरफ्तार

रायपुर। पुलिस महानिरीक्षक रायपुर रेंज रायपुर अमरेश मिश्रा तथा पुलिस उप महानिरीक्षक एवं वरिष्ठ पुलिस अधीक्षक डॉ. लाल उमैद सिंह के निदेशानुसार रायपुर पुलिस द्वारा नशे के विरुद्ध विशेष अभियान चलाया जा रहा है, जिसमें रायपुर पुलिस के समस्त पुलिस राजपत्रित अधिकारियों, थाना प्रभारियों सहित प्रभारी एण्टी क्राईम एण्ड सायबर यूनिट को नशे का काला कारोबार करने वाले कारोबारियों की पतासाजी कर कार्यवाही करने एवं इस पर प्रभावी रूप से अंकुश लगाने आवश्यक दिशा निर्देश दिये गये है। पुलिस राजपत्रित अधिकारियों, थाना प्रभारियों एवं एण्टी क्राईम एण्ड सायबर यूनिट की टीम द्वारा मुखबीर लगाकर, पेट्रोलिंग व सूचना संकलन कर नशे का कारोबार करने वाले कारोबारियों के संबंध में सूचना एकत्रित की जा रही है। इसी तारतम्य में दिनांक 19.05.25 को एण्टी क्राईम एण्ड साईबर यूनिट की टीम को सूचना प्राप्त हुई कि थाना तेलीबांधा क्षेत्रांतर्गत सिंधी शमशान घाट पास दो व्यक्ति अपने पास प्रतिबंधित नशीली टेबलेट रखें है तथा बिस्की करने की फ़िराक में ग्राहक की तलाश कर रहे है। जिस पर अतिरिक्त पुलिस अधीक्षक ग्रामीण कीर्तन राठौर, अतिरिक्त पुलिस अधीक्षक क्राईम संदीप मित्तल, उप पुलिस अधीक्षक क्राईम संजय सिंह तथा नगर पुलिस अधीक्षक सिविल लाईन अजय कुमार (भा.पु.से.) द्वारा प्रभारी एण्टी क्राईम एण्ड साईबर यूनिट तथा थाना प्रभारी तेलीबांधा को सूचना की तत्परीक कर आरोपियों को प्रतिबाधित नशीली टेबलेट के साथ रंगे हाथ पकड़ने निर्देशित किया गया।

स्वामी आत्मानंद वार्ड के पार्षद आनंद अग्रवाल व मंडल अध्यक्ष अजय काले ने शुरू किया अभियान

महाराष्ट्र मंडल चौबे कालोनी केंद्र ने राहगीरों को पिलाया मठा

विजय मत,रायपुर। महाराष्ट्र मंडल के चौबे कालोनी महिला केंद्र की टीम ने चौबे कालोनी स्थित चिंताहरण हनुमान मंदिर के पास राहगीरों को मठा वितरित किया। इस दौरान सुबह- सुबह काम पर जाने वाले कर्मचारियों, घूम- घूमकर सब्जी बेचने वाले, ठेला चलाने वाले, आटो और ई-रिक्षा वालों, इंडस्ट्रियल एरिया में नौकरी करने के लिए जाने वाले को मठा पिलाया गया।

मठा यानी छाछवितरण का शुभारंभ स्वामी आत्मानंद वार्ड के पार्षद आनंद अग्रवाल और महाराष्ट्र मंडल के अध्यक्ष अजय मधुकर काले ने किया। चौबे कालोनी महिला केंद्र की संयोजिका अश्वता पंडित ने बताया कि मठा वितरण में चौबे कॉलोनी केंद्र की सभासदों का उत्साहवर्धन करने के लिए महिला प्रमुख विशाखा तोपखावले, भवन प्रभारी निरंजन पंडित, सखी निवास प्रभारी नमिता शेष, सह



सचिव सुकृत गनोदवाले समेत अनेक पदाधिकारी विशेष रूप से उपस्थित रहे। अश्वता के अनुसार सुबह 9.30 बजे शुरू हुआ मठा वितरण का अभियान दोपहर तक चलता रहा। इसी बीच सैकड़ों राहगीरों को छाछपिलाकर राहत दी गई। इस दौरान वरिष्ठ रंगसाधक अपर्णा कालेले, मनीषा वरवंडकर,

स्वाती डबली, सुमीत मोड़क, सुरेंद्र बेंदरे, प्राची डोनागांवकर, प्रीति शेष और शिल्पा वरवंडकर का सराहनीय योगदान रहा। इस कार्य में मदद करने के लिए बच्चों विहान कालेले, अनय पंडित, अश्वत पंडित, प्रमिश डोनागांवकर, आरुषि डबली का जोश तो देखने के लायक ही था।

कल पदभार ग्रहण करेंगे राज्य

अल्पसंख्यक आयोग के अध्यक्ष

विजय मत,रायपुर। रायपुर। प्रदेश के अल्पसंख्यक आयोग के नवनियुक्त अध्यक्ष अमरजीत छाबड़ा का पहभार ग्रहण समारोह आगामी 22 मई को अटलबिहारी वाजपेयी सभागार (मेडिकल कॉलेज परिसर) में होगा। मुख्यमंत्री विष्णुदेव साय इस कार्यक्रम के मुख्य अतिथि होंगे। कार्यक्रम की अध्यक्षता विधानसभा अध्यक्ष डॉ. रमन सिंह करेंगे। भाजपा प्रदेश अध्यक्ष किरण सिंह देव, प्रदेश के उप मुख्यमंत्री द्वय अरुण साव व विजय शर्मा, कैबिनेट मंत्री केदार कश्यप, ओपी चौधरी, श्यामबिहारी जायसवाल, सांसद द्वय बृजमोहन अग्रवाल व रूपकुमारी चौधरी, विधायक



धरमलाल कौशिक, राजेश मूणत, सुनील सोनी, पुरंदर मिश्रा, मोतीलाल साहू, अनुज शर्मा, सम्पत अग्रवाल, सुशांत शुक्ला, गुरु खुशवंत साहेब, योगेश्वर राजू सिन्हा, महापौर मीनल चौबे, सभापति सूर्यकांत राठौर, रायपुर शहर जिला अध्यक्ष रमेश ठाकुर, सहित काफी संख्या में भाजपा नेता, पदाधिकारी और कार्यकर्ता तथा विभागीय अधिकारी उपस्थित रहेंगे।

खास-खबर

हवाई कनेक्टिविटी को लेकर रखीं अहम मांगें सांसद बृजमोहन ने केन्द्रीय मंत्रियों से मिलकर रखी सड़क-हवाई कनेक्टिविटी से जुड़ी मांगें

विजय मत,रायपुर।

छत्तीसगढ़ के विकास और राज्य को अंतरराष्ट्रीय पहचान दिलाने के लक्ष्य के तहत रायपुर सांसद एवं वरिष्ठ भाजपा नेता बृजमोहन अग्रवाल लगातार गंभीर प्रयास कर रहे हैं। इसी क्रम में मंगलवार को उन्होंने नई दिल्ली में केन्द्रीय सड़क परिवहन एवं राजमार्ग मंत्री नितिन गडकरी और केन्द्रीय नागर विमानन मंत्री किंजरापु राममोहन नायडू से मुलाकात की।

सड़क कनेक्टिविटी को लेकर रखीं प्रमुख मांगें-सांसद अग्रवाल ने रायपुर समेत छत्तीसगढ़ में सड़क निर्माण से जुड़े कई लंबित प्रकरणों के प्रीक्ष समाधान की मांग करते हुए राज्य के शीर्ष मांगों और जंक्शनों पर अधोसंरचना के विस्तार का प्रस्ताव रखा।बृजमोहन अग्रवाल का कहना है कि पहले राजधानी में यातायात



का दबाव कम था लेकिन समय के साथ यह बहुत बढ़ गया है जिसको देखते हुए माामले में अतिशीघ्र कार्यवाही की मांग की है।हवाई कनेक्टिविटी को लेकर रखीं अहम मांगें-बृजमोहन अग्रवाल ने केन्द्रीय नागर विमानन मंत्री किंजरापु राममोहन नायडू से मुलाकात कर रायपुर के स्वामी

विवेकानंद एयरपोर्ट को अंतरराष्ट्रीय स्तर पर विकसित करने हेतु कस्टम, इमिग्रेशन ऑफिस, कार्गो हब और नाइट पार्किंग सुविधा शुरू करने की मांग की। उन्होंने रायपुर एयरपोर्ट पर यात्री सुविधाओं के विस्तार और यात्रियों से पार्किंग के नाम पर की जा रही अवैध वसूली की भी

पेट्रोलियम डीलर वेलफेयर एसोशिएसन ने फूड लाइसेंस विलोपित करने के लिए राज्य सरकार का माना आभार

विधिक मापविज्ञान उपभोक्ता संरक्षण, औद्योगिक प्रगति एवं पारदर्शी व्यापार की रीढ़: नियंत्रक देवेन्द्र

विजय मत,रायपुर।

विश्व विधिक माप विज्ञान दिवस 2025 को राजधानी रायपुर के नवीन विश्राम भवन में आयोजित समारोह में पूरे उत्साह और गरिमा के साथ मनाया गया। छत्तीसगढ़ नियंत्रक विधिक मापविज्ञान विभाग के नियंत्रक देवेन्द्र भारद्वाज ने कहा कि विधिक मापविज्ञान उपभोक्ता संरक्षण, औद्योगिक प्रगति एवं पारदर्शी व्यापार की रीढ़ है। चाहे वह पेट्रोल पंप पर एक लीटर ईंधन का मापन हो या एक पैकेज वस्तु का सही भार हो, यह कार्य प्रत्येक नागरिक के दैनिक जीवन को प्रभावित करता है।उन्होंने कहा कि विधिक मापविज्ञान विभाग के नियंत्रक इस वर्ष की थीम है हर समय, सभी के लिए सटीक माप जो हमें यह स्मरण कराती है कि माप विज्ञान हमारे जीवन के प्रत्येक क्षेत्र में गुणवत्ता, सुरक्षा, न्याय और सतत विकास सुनिश्चित करने में कितना महत्वपूर्ण है।नियंत्रक भारद्वाज ने कहा कि छत्तीसगढ़ का विधिक मापविज्ञान विभाग निरंतर प्रगति की ओर अग्रसर है। हमने



डिजिटल सत्यापन प्रणाली, मोबाइल वैन, ई-गवर्नेंस प्लेटफॉर्म और उद्योग सहभागिता के माध्यम से अपनी सेवाओं को अधिक पारदर्शी एवं प्रभावी बनाया है।हम अपने प्रयोगशालाओं के आधुनिकीकरण, सूक्ष्म व लघु उद्योगों में मापमानों की जागरूकता तथा जैसी राष्ट्रीय

पहल के अनुरूप कार्य कर रहे हैं। उन्होंने कहा कि विभागीय मंत्री दयालदास बघेल, केन्द्रीय विधिक मापविज्ञान विभाग तथा सभी हितधारकों के प्रति आभार प्रकट करता हूँ, जिनके सहयोग से हम आगे बढ़ रहे हैं। उन्होंने कहा कि आज विश्व विधिक मापविज्ञान दिवस

जल संवर्धन की दिशा में मील का पत्थर साबित होगा भू-जल संवर्धन मिशन: सीएम साय

विजय मत,रायपुर। मुख्यमंत्री विष्णु देव साय ने आज पंडित दीनदयाल उपाध्याय भू-जल संवर्धन मिशन (शहरी) का शुभारंभ किया। इसके तहत प्रदेश के सभी नगरीय निकायों में भू-जल और वर्षा जल के संरक्षण-संवर्धन के लिए मिशन मोड पर काम किए जाएंगे। मुख्यमंत्री श्री साय ने नगरीय प्रशासन एवं विकास विभाग द्वारा रायपुर के



रायपुर नगर निगम की महापौर मीनल चौबे और वाटरमैन के नाम से मशहूर राजेन्द्र सिंह भी विशिष्ट अतिथि के रूप मौके पर आयोजित कार्यशाला में हाइड्रोलॉजिस्ट्स, कॉलोनाइजर्स, उद्योग समूह, वन विभाग, लोक निर्माण विभाग, लोक स्वास्थ्य यांत्रिकी विभाग तथा जल संसाधन विभाग के अधिकारियों ने जल संरक्षण, इसके प्रभारी मंत्री केदार कश्यप, विधायकगण राजेश मूणत, सुनील सोनी, मोती लाल साहू, पुरन्दर मिश्रा, गुरु खुशवंत साहेब, इन्द्र कुमार साहू,

रखे तथा प्रतिभागियों के सवालों के जवाब भी दिए। गुजरात के सूरत म्युनिसिपल कार्पोरेशन की टीम ने वहां वर्षा जल के संचय और भू-जल रिचार्ज के लिए किए जा रहे कार्यों को साझा किया। मुख्यमंत्री विष्णु देव साय ने पंडित दीनदयाल उपाध्याय भू-जल संवर्धन मिशन (शहरी) के शुभारंभ कार्यक्रम को संबोधित करते हुए कहा कि जल के बिना जीवन की कल्पना भी नहीं की जा सकती। जल की उपायों और परिणामों पर मंथन किया। उप मुख्यमंत्री अरुण साव और भारत के वाटरमैन के नाम से प्रसिद्ध राजेन्द्र सिंह ने भी कार्यशाला में अपने विचार

अरुण साव और नगरीय प्रशासन विभाग को धन्यवाद देता हूं। उन्होंने उम्मीद जताई कि वर्षा जल और भू-जल के संरक्षण व संवर्धन में यह मिशन मील का पत्थर साबित होगा। मुख्यमंत्री श्री साय ने कहा कि प्रदेश में जल संरक्षण के लिए कई उपाय किए जा रहे हैं। पंचायत एवं ग्रामीण विकास विभाग द्वारा ग्रामीणों की सहभागिता से हामोर गांव मोर पानी अभियान संचालित किया जा रहा है। उन्होंने कहा कि दोनों अभियानों का मकसद एक है।

प्रधानमंत्री नरेन्द्र मोदी के आह्वान पर जल संरक्षण के लिए पूरे देश में अमृत सरोवरों के रूप में नए तालाबों का निर्माण और पुराने तालाबों का जीर्णोद्धार किया जा रहा है। आज मिशन के शुभारंभ के मौके पर चार घंटों तक विशेषज्ञों ने इसके प्रभावी क्रियान्वयन पर संवाद किया है। श्री साय ने कहा कि जल को लेकर यदि हम अभी सचेत और सावधान नहीं होंगे तो आने वाला समय मुश्किल होगा।

स्मार्ट टीवी, नई वर्णमाला से मिल रही रोचक और ज्ञानवर्धक शिक्षा स्मार्ट टीवी

शिक्षक दम्पति को आदिवासी अंचलों के स्कूलों में नवाचार के लिए कलेक्टर ने किया सम्मानित

विजय मत,रायपुर।

आदिवासी अंचलों में पढ़ने वाले स्कूली बच्चे अब गणित, विज्ञान सहित हिंदी और अंग्रेजी की पढ़ाई स्मार्ट टीवी और नदियों पर आधारित वर्णमाला के जरिए कर रहे हैं। धमतरी जिले के सुदुर अंचलों में 157 स्कूलों में स्मार्ट टीवी के जरिए अध्यापन किया जा रहा है। इससे एक ओर बच्चों में सीखने की क्षमता विकसित हो रही है वहीं दूसरी ओर इन बच्चों को पढ़ाई के लिए उत्कृष्ट वातावरण मिल रहा है।आदिवासी अंचलों के इन बच्चों को वर्णमाला और भूगोल की रूचिपूर्ण शिक्षा दी जा रही है। इसके लिए 5 देशों की 111 नदियों के नाम पर बच्चों के लिए विशेष वर्णमाला भी तैयार की गई है। बच्चों को पर्यावरण के प्रति



जागरूक करने के लिए पौधरोपण, जल संरक्षण कार्यों से भी जोड़ा जा रहा है। शिक्षा के क्षेत्र में बदलाव लाने की पहल मगरलौड के शासकीय प्राथमिक शाला लुगे में पदस्थ शिक्षिका श्रीमती रंजीता साहू और उनके पति श्री तुमनचंद साहू द्वारा शुरू की गई है।कलेक्टर श्री अविनाश मिश्रा ने शिक्षक दंपति इस पहल की सराहना करते हुए उन्हें

सम्मानित भी किया गया है।

उन्होंने इस पहल पर शिक्षा के क्षेत्र में नवाचार का उत्कृष्ट उदाहरण बताया है। उन्होंने कहा कि साहू दंपति ने सीमित संसाधनों में बच्चों के लिए शिक्षा को रोचक और प्रभावी बनाने का जो कार्य किया है, वह अत्यंत सराहनीय है।नदियों पर आधारित वर्णमाला अभी तक लगभग 11 हजार विद्यार्थियों को वितरित की

वाणिज्य उद्योग मंत्री कल कोरबा में करेंगे विकास कार्यों का भूमिपूजन

रायपुर। प्रदेश के वाणिज्य उद्योग मंत्रीलखनलाल देवांगन सोमवार 05 मई को नगर निगम कोरबा के बालको जेन के अंतर्गत 42 लाख 30 हजार रूपए के विभिन्न विकास कार्यों का भूमिपूजन करेंगे । इनमे वार्ड क्रमांक 34 बेलगौरी बस्ती बजरंग चौक के पास सांस्कृतिक मंच निर्माण कार्य लागत राशि 6.00 लाख रूपए, वार्ड क्रमांक 34 चेक- पोस्ट भद्रापारा में सामुदायिक भवन के सामने मंच निर्माण कार्य लागत राशि 5.00 लाख रूपए, वार्ड क्र. 39 राम मंदिर के पास सामुदायिक भवन निर्माण कार्य लागत 7.00 लाख रूपए, वार्ड क्र. 36 नवा रिस्टा कब्रिस्तान के पीछे झेरिया, धोबी/बरेठ समाज भवन के पास शौचालय, मुन्नालय निर्माण लागत 5.00 लाख रूपए, वार्ड क्रमांक 38 अंतर्गत स्वामी आत्मानंद उक्तूझ अंग्रेजी निर्माण कार्य 6.30 लाख रूपए एवं वार्ड क्रमांक 34 में सामुदायिक भवन निर्माण कार्य लागत राशि 13.00 लाख रूपए शामिल है।

साउथ अफ्रीका के मरीज की हुई अम्बेडकर अस्पताल में सफल सर्जरी



विजय मत,रायपुर।

पं. जवाहरलाल नेहरू स्मृति चिकित्सा महाविद्यालय एवं डॉ. भीमराव अम्बेडकर स्मृति चिकित्सालय स्थित जनरल सर्जरी विभाग के डॉक्टरों ने राजधानी रायपुर में पढ़ाई कर रही साऊथ अफ्रीकी छात्रा के गाल ब्लैडर के स्टोन (पित्ताशय की पथरी) की सफल लेप्रोस्कोपिक कोलेसिस्टेक्टॉमी सर्जरी कर विगत छह महीनों से मरीज को रह-रहकर उठने वाले पेट दर्द की समस्या से निजात दिलाई है। हालांकि यह सर्जरी विभाग में

रूटीन में होती है लेकिन विगत दिनों की गई लेप्रोस्कोपिक कोलेसिस्टेक्टॉमी इसलिए विशेष है कि छात्रा ने सर्जरी के लिए अपने देश वापस जाने की बजाय अम्बेडकर अस्पताल के डॉक्टरों पर भरोसा करते हुए यहीं सर्जरी कराने का निश्चय किया। मरीज के अटेंडर सिबोनेलो सेनेलिस जुंगु का कहना है कि भारत के डॉक्टर साउथ अफ्रीका में मरीजों का सफलतापूर्वक इलाज कर रहे तो हम भी भारत में क्यों नहीं इलाज करा सकते? हमें यहां के डॉक्टरों पर पूरा भरोसा है।